

శుభోదయ

ప్రతి అక్షరం..ప్రజా సమరం.....!

WWW.SUBHODAYAMDAILY.COM

ఆంధ్ర ప్రదేశ్

సంపుటి : 2

సంచిక : 194


ఎడిటర్ : వి. శ్రీనివాసరావు పేజీలు : 8

సోమవారం 6 అక్టోబర్ 2025



ఇకపై వాహనదారులు అప్రమత్తంగా ఉండాలి..

- వాహనదారులకు షాకిచ్చిన కేంద్రం
- ట్రాఫిక్ చాలే విషయంలో నిర్లక్ష్యం వహిస్తే ఇకపై తగిన చూపుతో చెల్లించక తప్పదు.
- చలాన్ చెల్లింపు విషయంలో కేంద్రం కీలక సవరణలు ప్రతిపా
- 45 రోజుల్లోగా చలాన్లు కట్టాలి.. వాహనాలపై ఐదుకు మించి చలాన్లు ఉంటే ఏకంగా లైసెన్స్ సైతం రద్దు కావచ్చు.



కొండచరియలు విరిగిపడి 14 మంది దుర్మరణం

- శిథిలాల కింద మరింత మంది..
- మిరిక్- కుర్చియాంగ్ పర్యాటక ప్రదేశాలను కలిపే దుడియా ఐరన్ పంతెన కూలిపోయింది.
- జాతీయ రహదారి 110 వెంబడి కొండచరియలు విరిగిపడ్డాయి.
- ఉత్తర బెంగాల్ అంతటా ఎడతెరిపి లేకుండా కురుస్తున్న వర్షాల కారణంగా జనజీవనం అతలాకుతలం

తీరుమల తరహాలో శ్రీశైలం క్షేత్రం

- శ్రీశైలం ఆలయ అభివృద్ధిపై సీఎం చంద్రబాబు ఫోకస్
- ప్రతి ఏడాది లక్షల సంఖ్యలో భక్తులు వస్తున్నందున వారికి మెరుగైన సౌకర్యాలు కల్పించే ప్రణాళికలపై దిశానిర్దేశం
- తిరుమల తరహాలోనే శ్రీశైల క్షేత్రాన్ని అభివృద్ధి చేసేలా కార్యాచరణకు ముఖ్యమంత్రి ఆదేశాలు జారీ
- శ్రీశైలంలోని పులుల అభయారణ్యం అభివృద్ధికి పలు సూచనలు
- శ్రీశైల క్షేత్రానికి జాతీయ రహదారులను



అమరావతి
శ్రీశైలం భ్రమరాంబ మల్లికార్జునస్వామి దేవస్థానం అభివృద్ధి పై దేవదారు, అలవీశాఖలతో ఆంధ్రప్రదేశ్ ముఖ్యమంత్రి నారా చంద్రబాబు నాయుడు ఆదివారం సమీక్ష సమావేశం నిర్వహించారు. ఈ సమీక్షకు డిప్యూటీ సీఎం పవన్ కల్యాణ్, దేవదారుశాఖ మంత్రి ఆనంద రామ నారాయణ రెడ్డి, ఉన్నతాధికారులు హాజరయ్యారు. ఈ సందర్భంగా

జ్యోతిర్లింగం, శక్తిపీఠం కలిగిన దివ్యక్షేత్రంగా వెలుగొందుతున్న ఆలయ సమగ్రాభివృద్ధిపై చర్చించారు. ప్రతి ఏడాది లక్షల సంఖ్యలో భక్తులు వస్తున్నందున వారికి మెరుగైన సౌకర్యాలు కల్పించే ప్రణాళికలపై దిశానిర్దేశం చేశారు సీఎం చంద్రబాబు. తిరుమల తరహాలోనే శ్రీశైల క్షేత్రాన్ని అభివృద్ధి చేసేలా కార్యాచరణకు ముఖ్యమంత్రి ఆదేశాలు జారీ చేశారు. ఆధ్యాత్మికంగా, పర్యాటక ప్రాంతంగా, - మిగతా3లో



ఇదేం తీరు.. గాడిదలు కాస్తున్నారా?

- వైఎస్సార్ సీపీ అధ్యక్షుడు, మాజీ ముఖ్యమంత్రి వైఎస్ జగన్మోహన్ రెడ్డి
- పాలనలో మీ నిర్లక్ష్యం, మీ అలసత్వం కారణంగా ఇవాళ పేద విద్యార్థులు ప్రాణాలు కోల్పోతున్నారు
- రాష్ట్ర ప్రభుత్వానికి, మీ పరిపాలనకు ఇది సిగ్గుచేటు వ్యవహారం కాదా?
- 611 మంది చదువుతున్న స్కూల్ లో ఇంత జరుగుతున్నా అసలు పట్టించుకోరా?
- ఒక ప్రభుత్వం స్పందించాల్సిన తీరు ఇదేనా?"

తాడేపల్లి
మన్యం జిల్లాలో పచ్చకామెర్లతో విద్యార్థినుల మృతిపై వైఎస్సార్ సీపీ అధ్యక్షుడు, మాజీ ముఖ్యమంత్రి వైఎస్ జగన్మోహన్ రెడ్డి ఆందోళన వ్యక్తం చేశారు. ప్రభుత్వ నిర్లక్ష్యంపై తీవ్రంగా మండిపడ్డారు. - మిగతా3లో

నవంబర్ 22లోగా బీహార్ ఎన్నికలు

- బ్యాటెట్ లో అభ్యర్థుల కలర్ ఫోటోలు.. కలర్ ఫోటోలు పెట్టడం ఇదే తొలిసారి
- బీహార్ లో అసెంబ్లీ ఎన్నికల నిర్వహణకు సంబంధించి రెండు రోజులపాటు పర్యటించి, సమీక్షించిన ఎన్నికల సంఘం..
- వుట్టిన తేదీ, పౌరసత్వానికి ఆధార్ ధ్రువీకరణ కాదని మరోసారి స్పష్టం
- చట్టానికి లోబడే ఆధార్ ను ఉపయోగిస్తున్నాం



ఏపీలో భారీ వర్షాలు.. ఆ జిల్లాలకు రెడ్ అలర్ట్



- కొన్ని ప్రాంతాల్లో పడుగులతో కూడిన మోస్తరు నుంచి భారీ వర్షాలు
- కొన్నిప్రాంతాల్లో పడుగులతో కూడిన మోస్తరు వర్షాలు పడే అవకాశముందని ఆరెంజ్ అలర్ట్ జారీ
- రానున్న మూడు గంటల్లో పలు జిల్లాలకు పడుగుపాటు హెచ్చరికను రాష్ట్ర వివత్తుల నిర్వహణ సంస్థ జారీ

పల్లె నుంచి పట్నం బాట

సంక్షేమం.. అభివృద్ధి వైఎస్సార్ సీపీ అజెండా



- వైఎస్సార్ సీపీ నేత, మాజీ మంత్రి బొత్త సత్యనారాయణ
- మండలిలో మెడికల్ కాలేజీ ప్రైవేటీకరణపై చర్చించాలని పట్టుబట్టామని.. ప్రజా సంక్షేమమే తమ అజెండా
- ప్రజా సంక్షేమంపై తాము రాజీపడేది లేదని స్పష్టం
- "మెడికల్ కాలేజీల ఏర్పాటు పేదవారి వైద్యానికి సంబంధించినది
- మెడికల్ కాలేజీ ప్రైవేటీకరణను దుర్మార్గమైన చర్యగా భావిస్తున్నాం.

విశాఖపట్నం

రాబోయే కాలంలో మెడికల్ కాలేజీల ప్రైవేటీకరణపై ఉద్యమిస్తామని వైఎస్సార్ సీపీ నేత, మాజీ మంత్రి బొత్త సత్యనారాయణ అన్నారు. ఉత్తరాంధ్ర జిల్లాల వైఎస్సార్ సీపీ నేతల విస్తృతస్థాయి సమావేశం అనంతరం ఆయన మీడియాతో మాట్లాడుతూ.. మండలిలో మెడికల్ కాలేజీ ప్రైవేటీకరణపై చర్చించాలని పట్టుబట్టామని.. - మిగతా3లో



ఎయిర్ ఇండియా విమానానికి తప్పిన ముప్పు

- అత్యుపసర పసర్ యూనిట్ 'ర్యామ్ ఎయిర్ ట్రప్సర్' (ఆర్ఎఫ్టీ) ఊహించని రీతిలో తెరుచుకుంది
- పైలట్లు అప్రమత్తమై ఎంతో చాకచక్యంతో విమానం సురక్షితంగా ల్యాండ్ అయ్యేలా చర్యలు తీసుకున్నారు
- ల్యాండ్ ట్యాక్ ఉపక్రమిస్తున్న తరుణంలో విమానంలో సాంకేతిక సమస్య

- ముగిసిన దసరా సెలవులు
- రద్దీగా మారిన విజయవాడ - హైదరాబాద్ హైవే!!
- హైదరాబాద్ - విజయవాడ జాతీయ రహదారిపై వాహనాల రద్దీ
- ఒకదాని వెంట ఒకటి బారులు తీరిన ఆర్టీసీ బస్సులు, ప్రైవేటు వాహనాలు



హైదరాబాద్/విజయవాడ
బతుకమ్మ, దసరా పండుగలు ముగియడంతో సాంతాళ్లకు వెళ్లిన ప్రజలు తిరిగి హైదరాబాద్ కు చేరుకుంటున్నారు. సెలవులు ముగియడంతో విజయవాడ - హైదరాబాద్ జాతీయ రహదారిపై వాహన రద్దీ నెలకొంది. పల్లె నుంచి నగరాల వైపు ప్రజలు తిరిగి వెళ్లడం ప్రారంభించడంతో రద్దీ ఏర్పడింది. కార్లు, ఆర్టీసీ బస్సులు, ప్రైవేటు వాహనాలు పెద్ద సంఖ్యలో రోడ్డుపైకి రావడంతో చిట్టాలు, చౌటుప్పల్, పంతుగి బోల్ ప్లాజాల వద్ద వాహనాలు బారులు తీరాయి. ఆర్టీసీ, ప్రైవేటు బస్సులు ప్రయాణికులతో కిక్కిరిసిపోయాయి. ట్రాఫిక్? సమస్య తలెత్తకుండా ట్రాఫిక్? పోలీసులు చర్యలు తీసుకుంటున్నారు. ప్రయాణికులు ఇబ్బందులు పడకుండా చర్యలు తీసుకోండి : రాష్ట్ర నలుమూలల నుంచే కాకుండా ఏపీ, కర్ణాటక, మహారాష్ట్రల నుంచి హైదరాబాద్ కు వస్తుండటంతో ఇవాళ, రేపు ఆర్టీసీ ప్రత్యేక బస్సు సేవలు అందిస్తుంది. బతుకమ్మ, దసరా పండుగ సందర్భంగా సాంతాళ్లకు వెళ్లిన ప్రజలు తిరిగి హైదరాబాద్ చేరే క్రమంలో వారికి ఎలాంటి - మిగతా3లో

కొండచరియలు విరిగిపడి 14 మంది దుర్మరణం

దార్జిలింగ్: పశ్చిమ బెంగాల్‌లోని దార్జిలింగ్ జిల్లాలో కొండచరియలు విరిగిపడి 14 మంది ప్రాణాలు కోల్పోయారు. శిథిలాల కింద చాలామంది చిక్కుకున్నారు. ప్రస్తుతం సహాయక చర్యలు కొనసాగుతున్నాయి. మిరిక్-కుర్చియాంగ్ పర్వాటక ప్రదేశాలను కలిపే దుడియా ఐరన్ పంతెన కూలిపోయింది. కుర్చియాంగ్ సమీపంలోని జాతీయ రహదారి 110 వెంబడి కొండచరియలు విరిగిపడ్డాయి. ఉత్తర బెంగాల్ అంతటా ఎడతెరిపి లేకుండా కురుస్తున్న వర్షాల కారణంగా జనజీవనం అతలాకుతలమయ్యింది. దార్జిలింగ్‌లోని మిరిక్, సుఖ్రియా పోఖారిలలో కొండచరియలు విరిగిపడి 14 మంది మరణించారు. సంఘటన స్థలంలో సహాయక చర్యలు ముమ్మరంగా కొనసాగుతున్నాయి. మరణాల సంఖ్య మరింత పెరిగే అవకాశం ఉందని అధికారులు తెలిపారు. కొండచరియలు విరిగిపడటంతో పశ్చిమ బెంగాల్ - సిక్కిం మధ్య రోడ్డు సంబంధాలు తెగిపోయాయి. దార్జిలింగ్-సిలిగురి మధ్య ప్రధాన రహదారి మూసుకుపోయింది. భారీ వర్షపాతం జిర్సిగురి, సిలిగురి, కూచ్‌బెహర్‌లను ప్రభావితం చేసింది. అనేక ప్రాంతాలు నీటమనిగాయి. చిత్రే, సెట్టీ చాలా తదితర ప్రాంతాల్లో కొండచరియలు విరిగిపడటంతో జాతీయ రహదారి-10లో రాకపోకలు పూర్తిగా నిలిచిపోయాయి. సోమవారం ఉదయం వరకు పశ్చిమ బెంగాల్‌లోని ఉప-హిమాచలయ జిల్లాల్లో భారీ నుండి అతి భారీ వర్షాలు కురిసే అవకాశం ఉన్నదని భారత వాతావరణ శాఖ తెలిపింది. దార్జిలింగ్, కాలింపాంగ్, కూచ్ బెహర్, జిర్సిగురి, అలీపుర్‌వార్ జిల్లాలలో ఆదివారం అత్యంత భారీ వర్షాలు కురుస్తాయని వాతావరణ శాఖ



అంచనా వేయడంతో ఈ ప్రాంతంలో అధికారులు రెడ్ అలర్ట్ ప్రకటించారు. ఉత్తర బెంగాల్‌లోని పొరుగు జిల్లా అలీపుర్‌వార్‌లో సోమవారం ఉదయం వరకు భారీ వర్షాలు కురుస్తాయని వాతావరణ శాఖ తన బులెటిన్‌లో పేర్కొంది. పశ్చిమ జార్ఖండ్, దక్షిణ బీహార్, ఆగ్నేయ ఉత్తరప్రదేశ్, ఉత్తర ఛత్తీస్‌గఢ్ల మీదుగా ఆవరించిన అల్పవీడనం ఉత్తర-ఈశాన్య దిశగా బీహార్ వైపు కదిలి, క్రమంగా బలహీనపడే

అవకాశం ఉందని వాతావరణశాఖ తెలిపింది. దక్షిణ బెంగాల్‌లోని పలు ప్రాంతాల్లో ప్రస్తుతం ఓ మోస్తరు వర్షాలు కురుస్తున్నాయి. ముర్షిదాబాద్, బిర్పూమ్, నదీయా జిల్లాల్లో భారీ వర్షాలు కురుస్తున్నాయి. గత 24 గంటల్లో పశ్చిమ బెంగాల్‌లోని పలు చోట్ల తేలికపాటి నుంచి ఓ మోస్తరు వర్షాలు కురిశాయని, బంకురాలో అత్యధికంగా 65.8 మి.మీ. వర్షపాతం నమోదైందని వాతావరణ శాఖ తెలిపింది.

నవంబర్ 22లోగా బీహార్ ఎన్నికలు

బీహార్ అసెంబ్లీ ఎన్నికల నిర్వహణకు కేంద్ర ఎన్నికల సంఘం అన్ని విధాలుగా సిద్ధమైంది. నవంబర్ 22 లోగా అసెంబ్లీ ఎన్నికల ప్రక్రియను పూర్తి చేస్తామని, ఇందుకోసం అన్ని ఏర్పాట్లు చేశామని పేర్కొంది. ఈవీఎంలో పొందుపరిచే బ్యాలిట్ పేపర్లలో అభ్యర్థుల కలర్ ఫోటోలను పెట్టనున్నామని, కలర్ ఫోటోలు పెట్టడం ఇదే తొలిసారి అని ఈసేబ తెలిపింది. బీహార్‌లో అసెంబ్లీ ఎన్నికల నిర్వహణకు సంబంధించి రెండు రోజులపాటు పర్యటించి, సమీక్షించిన ఎన్నికల సంఘం.. వాటికి సంబంధించిన వివరాలను పట్టాలో జరిగిన మీడియా సమావేశంలో వెల్లడించింది. ఈ సందర్భంగా పుట్టిన తేదీ, పౌరసత్వానికి ఆధార ప్రువీకరణ కాదని మరోసారి స్పష్టంచేసింది. చట్టానికి లోబడే ఆధార్‌ను ఉపయోగిస్తున్నామని ఈసీ తెలిపింది. అసెంబ్లీ ఎన్నికల నిర్వహణకు ఏర్పాట్లు పూర్తిచేశామని, గరిష్ఠంగా 1200 మంది ఓటర్లకు ఒక పోలింగ్ కేంద్రం ఉండనుందని ఎన్నికల సంఘం తెలిపింది. ఇప్పటికే బూత్ స్టాయి అధికారులకు



శిక్షణ పూర్తిచేశామన్న ఈసీ.. ఎన్ని రకల్లో పోలింగ్ నిర్వహించాలనే దానిపై త్వరలో నిర్ణయం తీసుకుంటామని చెప్పింది. ఈవీఎంలో పొందుపరిచే బ్యాలిట్ పేపర్లలో అభ్యర్థుల కలర్ ఫోటోలను ఉంచనున్నామని వెల్లడించింది. తద్వారా అభ్యర్థులను ఓటర్లు తేలికగా గుర్తుపట్టేందుకు వీలుంటుందని ఈసీ తెలిపింది. సీరియల్ నంబర్ కూడా

పెద్దగా కనిపించేలా ఏర్పాట్లు చేస్తున్నామని సీఈసీ జ్ఞానేశ్ కుమార్ చెప్పారు. ఎస్ఐఆర్ ద్వారా అనర్హులను జాబితా నుంచి తొలగించామని, దీన్ని బీహార్ ఓటర్లు కూడా స్యాగ్‌జింబారని పేర్కొంది. వీటిపై ఏమైనా అభ్యంతరాలుంటే తెలిపేందుకు రాజకీయ పార్టీలకు ఇంకా అవకాశం ఉందన్నారు. కాగా 243 స్థానాలు కలిగిన బీహార్ అసెంబ్లీకి గడువు 2025 నవంబర్ 22తో ముగియనుంది. ఆ గడువులోగా కొత్త ప్రభుత్వం కొలుపుదీరాల్సి ఉంటుంది. ఈ నేపథ్యంలోనే ఎన్నికల ఏర్పాట్లను సమీక్షించిన ఈసీ.. గడువులోగా ఎన్నికలు పూర్తిచేస్తామని చెప్పింది. ఒకటి రెండు దశల్లోనే వీటిని పూర్తిచేయాలనే అభ్యర్థనలు వచ్చాయని, దీనిపై త్వరలోనే నిర్ణయం తీసుకుంటామని తెలిపింది. 2020లో మూడు విడతల్లో పోలింగ్ జరుగగా.. అంతకుముందు ఐదు విడతల్లో పోలింగ్ నిర్వహించారు. బీహార్‌లో 7.42 కోట్ల మంది ఓటర్లు ఉన్నట్లు ఈసీ వెల్లడించింది.

ఇకపై వాహనదారులు అప్రమత్తంగా ఉండాల్సిందే

హైదరాబాద్: ట్రాఫిక్ రూల్స్ బ్రేక్ చేసే వాహనదారులకు హెచ్చరిక. ట్రాఫిక్ రూల్స్ విషయంలో నిర్లక్ష్యం వహిస్తే ఇకపై తగిన మూల్యం చెల్లించక తప్పదు. చలాన్ల చెల్లింపు విషయంలో కేంద్రం కీలక సవరణలను ప్రతిపాదించింది. దీని ప్రకారం.. 45 రోజుల్లోగా చలాన్లు కట్టాలి.. వాహనాలపై నెత్తుకు మించి చలాన్లు ఉంటే ఏకంగా లైసెన్స్ నైతం రద్దు కావచ్చు. ఇకపై వాహనదారులు అప్రమత్తంగా ఉండాల్సిందే. వివరాల ప్రకారం.. సెంట్రల్ మోటారు వెహికిల్స్ రూల్స్-1989లో కేంద్ర రవాణాశాఖ ఈ కీలక సవరణలను ప్రతిపాదించింది. ఈ క్రమంలో చలాన్లపై చర్యల విషయమై కొత్తగా పలు కఠిన నిబంధనల్ని కేంద్ర రవాణాశాఖ తీసుకొచ్చింది. ఈ మేరకు డ్రాఫ్ట్ రూల్స్ నోటిఫికేషన్‌ను తాజాగా విడుదల చేసింది. చలాన్ల జారీ, చెల్లింపు, అప్పీల్ చేయడం వంటి అంశాలను డిజిటల్ మానిటరింగ్, ఆటోమేషన్ ఆధారంగా వేగవంతం చేయాలని తెలిపింది. నిబంధనలు ఉల్లంఘిస్తే వాహనదారుకు సంబంధిత అధికారులు మూడురోజుల్లోగా ఎలక్ట్రానిక్ రూపంలో నోటీసు జారీ చేయాలని, ఫిజికల్ రూపంలో 15 రోజుల్లోగా నోటీసు పంపాలని స్పష్టం చేసింది.



కొత్త రూల్స్ ప్రకారం.. ఎంపీ(మోటారు వెహికిల్) యాక్సు ప్రకారం.. ఒక వాహనంపై ఐదు, అంతకంటే ఎక్కువ చలాన్లు ఉంటే.. డ్రైవింగ్ లైసెన్సును సంబంధిత ఆథార్టీ సస్పెండ్ చేసే అధికారం ఉంది. అంతేకాకుండా లైసెన్స్ విషయంలో ఇప్పటికే ఉన్న నిబంధనలు కూడా అలాగే కొనసాగుతాయి. కొత్త నిబంధనల ప్రకారం.. చలాన్ చెల్లింపు గడువును 45 రోజుల్లో కట్టాల్సిందే. ప్రస్తుతం 90 రోజుల్లోగా చలాన్ చెల్లించాలి. చలాన్ కట్టకపోతే వాహనాన్ని స్వాధీనం చేసుకునే అధికారం

పోలీసులకు ఉంటుంది. ఒకవేళ చలాన్ చెల్లింపు సకాలంలో జరగకపోతే.. సదరు వాహనంపై రవాణాశాఖ ఎలాంటి లావాదేవీలను అనుమతించదు. ఈ కారణంగా వాహనం అమ్మకం, కొనుగోలు వంటి జరగలేవు. లైసెన్సులో చిరునామా, పేరు మార్పుతోపాటు రెన్యూవల్ కూడా కుదరదు. ప్రస్తుతం చలాన్లు వాహన యజమాని పేరుతో జారీ అవుతున్నాయి. కొత్త రూల్ ప్రకారం.. డ్రైవింగ్ చేస్తున్న సమయంలో యజమాని వాహనం నడపలేదని నిరూపిస్తే.. డ్రైవింగ్ చేసిన వ్యక్తి బాధ్యుడు అవుతారు. **అభ్యంతరాల స్వీకరణ..** కేంద్ర రవాణా శాఖ ప్రతిపాదించిన ముసాయిదా నిబంధనలపై అభ్యంతరాలు, సూచనలు ఉంటే ఢిల్లీలో రహదారి రవాణా మంత్రిత్వశాఖలోని అదనపు కార్యదర్శికి పంపవచ్చని కేంద్రం తెలిపింది. comments-morth@gov.in కు ఈ-మెయిల్ కూడా చేయవచ్చని సూచించింది.

ఎన్నికల బరిలో సనాతన అభ్యర్థులు: అవిముక్తేశ్వరానంద సరస్వతి

పట్నా: ఈ ఏడాది చివరిలో జరగబోయే బీహార్ అసెంబ్లీ ఎన్నికలు ఆసక్తికరంగా మారాయి. ఇందుకోసం ఎలక్షన్ కమిషన్‌తో పాటు, వివిధ పార్టీలు సన్నాహాల్లో మునిగిపోతున్నాయి. తాజాగా జ్యోతిష్ పీఠానికి చెందిన శంకరాచార్య స్వామి అవిముక్తేశ్వరానంద సరస్వతి సనాతనుల సత్సాను చాటేందుకు రాబోయే బీహార్ ఎన్నికల్లో పోటీ చేయనున్నట్లు ప్రకటించారు. బీహార్‌లోని బెట్టియాలోని అన్ని నియోజకవర్గాల్లో సనాతన లక్ష్యాలకు కట్టుబడిన అభ్యర్థులను నిలబెట్టనున్నట్లు అవిముక్తేశ్వరానంద సరస్వతి ప్రకటించారు. రాబోయే ఎన్నికల్లో తనతో పాటు వారంతా చురుకుగా పాల్గొంటారని తెలిపారు. బీహార్ ఎన్నికల్లో సామాజిక సమస్యల పరిష్కారం లక్ష్యం కలిగి, గో రక్షణతో పాటు సనాతన సంప్రదాయాల పరిరక్షణకు కట్టుబడి ఉన్న తమ అభ్యర్థులకు మద్దతు ఇవ్వాలని శంకరాచార్య ఓటర్లను కోరారు. పట్నాలో జరిగిన పత్రికా సమావేశంలో మాట్లాడిన స్వామి అవిముక్తేశ్వరానంద.. గో రక్షణ కేవలం మత విశ్వాసానికి సంబంధించినదే మాత్రమే కాదని, సమాజం,



సంస్కృతికి పునాది అని స్పష్టం చేశారు. గోవును 'జాతీయ మాత'గా ప్రకటించాలనే డిమాండ్‌తో తాను ఢిల్లీలోని జాతీయ పార్టీలను సంప్రదించానని, కానీ దీనిపై స్పష్టమైన స్పందన రాలేదని అన్నారు. బీహార్ ఎన్నికల నామినేషన్ ప్రక్రియ తర్వాత అభ్యర్థుల పేర్లను అధికారికంగా ప్రకటిస్తామని అవిముక్తేశ్వరానంద సరస్వతి తెలిపారు. అయితే ఏదైనా పార్టీ

అభ్యర్థి గో సంరక్షణకు కట్టుబడి ఉన్నట్లు చెబితూ అభిదర్శి దాఖలు చేస్తే, ఆ నియోజకవర్గాల్లో, తాము తమ అభ్యర్థిని నిలబెట్టబోమని తెలిపారు. ఉత్తరప్రదేశ్‌లోని ప్రతాప్‌గఢ్ జిల్లాలోని బ్రహ్మన్‌పూర్ గ్రామంలో 1969, ఆగస్టు 15న జన్మించిన ఉమాశంకర్ ఉపాధ్యాయ, వారణాసిలోని సంపూర్ణానంద సంస్కృత విశ్వవిద్యాలయంలో శాస్త్రి, ఆచార్య డిగ్రీలను పూర్తి చేశారు. 2003, ఏప్రిల్ 15న దండే సన్యాసం తీసుకున్నాక ఆయన స్వామి అవిముక్తేశ్వరానంద సరస్వతిగా మారారు. 2022, సెప్టెంబర్‌లో ఆయన జ్యోతిష్ పీఠానికి శంకరాచార్యగా నియమితులయ్యారు. ఆయన గో రక్షణ, సనాతన సంప్రదాయాల పునరుద్ధరణ తదితర అంశాలపై చాలాకాలంగా ప్రచారం నిర్వహిస్తున్నారు. 2008లో అవిముక్తేశ్వరానంద సరస్వతి 'గంగును జాతీయ నదిగా ప్రకటించాలని నిరాహార దీక్ష చేపట్టారు. ఇప్పుడు రాబోయే బీహార్ ఎన్నికల్లో చురుకైన పాత్ర పోషించనున్నట్లు తెలిపారు.

ఎయిర్ ఇండియా విమానానికి తప్పిన ముప్పు



బర్మింగ్‌హామ్: ఎయిర్ ఇండియా విమానానికి కొద్దిసేపటిలో పెను ప్రమాదం తప్పిన ఉదంతం చోటుచేసుకుంది. భారత్‌లోని అమృత్‌సర్ నుంచి బ్రిటన్‌లోని బర్మింగ్‌హామ్‌కు బయలుదేరిన బోయింగ్ డ్రిమ్‌లైసర్ 787-8 విమానంలో గాలిలో ఉన్న సమయంలో సాంకేతిక సమస్య తలెత్తింది. ల్యాండింగ్ కోసం విమానం కిందకు దిగుతున్న సమయంలో దానిలోని అత్యవసర పవర్ యూనిట్ 'ర్యామ్ ఎయిర్ టర్బైన్' (ఆర్ఎఫ్టీ) ఊహించని రీతిలో తెరుచుకుంది. అయితే, ఫైలట్లు అప్రమత్తమై ఎంతో చాకచక్యంతో విమానం సురక్షితంగా ల్యాండ్ అయ్యేలా చర్యలు తీసుకున్నారు. ఏబి117 విమానంలో తనివారం ఈ ఘటన చోటుచేసుకుంది. బర్మింగ్‌హామ్ విమానాశ్రయంలో ల్యాండింగ్‌కు ఉపక్రమిస్తున్న తరుణంలో విమానంలో సాంకేతిక సమస్య తలెత్తినట్లు సిబ్బంది గుర్తించారు. వెంటనే అప్రమత్తమై పరిస్థితిని అదుపులోకి తీసుకువచ్చారు. ఈ ఘటనలో విమానంలోని ప్రయాణికులుగానీ, సిబ్బంది ఎలాంటి ప్రమాదం జరగలేదు. ఈ ఘటనపై ఎయిర్ ఇండియా ఒక ప్రకటన విడుదల చేస్తూ.. 'అమృత్‌సర్ నుంచి బర్మింగ్‌హామ్‌కు వెళుతున్న ఏబి117 విమానం ల్యాండ్ అవుతున్న సమయంలో టర్బైన్ తెరుచుకున్నట్లు మా సిబ్బంది గుర్తించారు. అయితే ఆ సమయంలో విమానంలోని ఇతర వ్యవస్థలన్నీ సాధారణంగానే పనిచేస్తున్నాయి. మొత్తానికి విమానం సురక్షితంగా ల్యాండ్ అయింది' అని పేర్కొంది. ల్యాండింగ్ అనంతరం విమానంలో నిపుణులతో క్షుణ్ణంగా తనిఖీలు చేపట్టినట్లు ఎయిర్ ఇండియా పేర్కొంది. ఈ అంతరాయం కారణంగా బర్మింగ్‌హామ్ నుంచి ఢిల్లీకి వెళ్లాల్సిన ఏబి114 విమాన సర్వీసును రద్దు చేసినట్లు తెలిపింది. కాగా ప్రయాణికులకు ప్రత్యామ్నాయ ఏర్పాట్లు చేశామని పేర్కొంది. సంస్థకు ప్రయాణికుల భద్రతే ముఖ్యమని ఎయిర్ ఇండియా మరోమారు స్పష్టం చేసింది.

కరూర్ తొక్కిసలాట..

ప్రచారరథం సీజ్.. డ్రైవర్‌పై కేసు నమోదు



కరూర్ తొక్కిసలాట ఘటనకు ముందు టీవీకే షిఫ్ నటుడు విజయ్ ప్రచారరథం ఇద్దరు యువకులను ఢీకొట్టింది. ఈ ఘటనలో ఆ ఇద్దరూ తీవ్రంగా గాయపడ్డారు. వారు ప్రస్తుతం ఆస్పత్రిలో చికిత్స పొందుతున్నారు. ఈ ఘటనపై కేసు నమోదు చేసిన పోలీసులు ఆ ప్రచారరథాన్ని సీజ్ చేశారు. ఆ వాహనం నడిపిన డ్రైవర్‌ను విచారిస్తున్నారు. ఇటీవల తమిళనాడులోని కరూర్ జిల్లాలో విజయ్ నిర్వహించిన ర్యాలీలో తొక్కిసలాట జరిగింది. ఈ తొక్కిసలాట ఘటన దేశవ్యాప్తంగా తీవ్ర కలకలం రేపింది. ఎందుకంటే ఈ ఘటనలో ఏకంగా 41 మంది మరణించారు. 80 మందికిపైగా గాయపడ్డారు. ఇదిలావుంటే ఈ ఘటనపై దర్యాప్తు కోసం ఏర్పాటైన ప్రత్యేక దర్యాప్తు బృందం (సిట్) విచారణను వేగవంతం చేసింది. ఈ క్రమంలో పోలీసులు మరో కేసు నమోదు చేసి వాహనాన్ని సీజ్ చేశారు.

కోట్ల.. గొర్రెల వివరాలు అడగవద్దని

చెప్పా..కులగణనపై డీకే



కర్ణాటక ప్రభుత్వం చేపట్టిన కులగణన పూర్తి కావడానికి ఇంకా మూడు రోజులే మిగిలి ఉండడంతో.. అధికారులు సర్వేను మరింత వేగవంతం చేశారు. ఈ నేపథ్యంలో రాష్ట్ర ఉపముఖ్యమంత్రి డీకే శివకుమార్ ఆదివారం విలేజ్‌లకు సమావేశంలో మాట్లాడుతూ.. కులగణనకు వెళ్లే అధికారులకు ముందే తాను పలు సూచనలు చేసినట్లు తెలిపారు. ప్రజలను వారికి ఎన్ని కోట్లు, గొర్రెలు, మేకలున్నాయి? ఎంత బంగారం ఉందనే వ్యక్తిగత ప్రశ్నలు, వివరాలు అడగవద్దని సూచించానన్నారు. సర్వే చేస్తున్న సమయంలో ప్రజలు పంచుకోలేని వ్యక్తిగత ప్రశ్నలు అడిగవద్దని చెప్పినట్లు తెలిపారు. కానీ సర్వే నిర్వహించే అధికారులు స్వతంత్ర కమిషన్‌కు చెందిన వారు కాబట్టి..ఆ సమయానికి వారు ఏమి చేస్తున్నారో తెలియదన్నారు. రూ.420 కోట్ల అంచనా వ్యయంలో నిర్వహిస్తున్న ఈ సర్వేలో 60 ప్రశ్నల ప్రశ్నావళిక ఉందని..అందులో అడిగే అన్ని ప్రశ్నలకు ప్రజలు కచ్చితంగా సమాధానాలు ఇవ్వాలి అవసరం లేదని శివకుమార్ అన్నారు. సమాధానం చెప్పడం ఇష్టంలేకపోతే అధికారులు వారిని బలవంతం చేయకూడదని కోర్టు సైతం పేర్కొన్నట్లు తెలిపారు. సర్వేకు సంబంధించిన అభ్యంతరాలను, ఖర్చును ప్రస్తావిస్తూ, ఎవరు ఎన్ని అభ్యంతరాలు వ్యక్తం చేసినా కులగణనను పూర్తి చేస్తామన్నారు.

విమానంలో కో ఫైలట్‌గా భాజపా ఎంపీ!

2015లో కర్ణాటక వెనకబడినవర్గాల కమిషన్ జస్టిస్ కాంతరాజు నేతృత్వంలో కులగణన చేపట్టగా, ఈ డేటా ఆధారంగా కె.జయప్రకాశ్ హగ్గే నేతృత్వంలో పూర్తిస్థాయి నివేదిక తయారుచేసి గతేడాది సర్కారుకు సమర్పించిన విషయం తెలిసిందే. కులగణన, ఆర్థిక, సామాజిక సమీక్షపై రూపొందించిన ఈ నివేదికను కర్ణాటక సర్కారు గతంలోనే ఆమోదించింది. నిపుణులూ రూపొందించిన ఈ నివేదికపై భిన్నాభిప్రాయాలు, పలు వర్గాల నుంచి ఆందోళనలు వ్యక్తమవడంతో కాంగ్రెస్ ప్రభుత్వం రాష్ట్రంలో మరోసారి కులగణనను చేపట్టింది. సెప్టెంబరు 22న ప్రారంభమైన ఈ సర్వే అక్టోబర్ 7న ముగియనుంది.

పల్లె నుంచి పట్నం బాట

-మొదటిపేజీ తరువాయి
ఇబ్బందులు ఎదుర్కోకుండా చర్యలు తీసుకోవాలని ఇప్పటికే రవాణాశాఖ మంత్రి పొన్నం ప్రభాకర్ అధికారులను ఆదేశించారు. అందుకు తగిన ఏర్పాట్లను సైతం అధికారులు ఇప్పటికే చేశారు. ప్రత్యేకంగా కరీంనగర్, ఆదిలాబాద్, హనుమకొండ, నల్గొండ, నిజామాబాద్, వరంగల్, ఖమ్మం, మహబూబ్ నగర్ వంటి జిల్లాల నుంచి హైదరాబాద్ కు పెద్ద ఎత్తున ప్రయాణికులు వస్తున్నారు. జుబ్బి టిక్యెట్స్ తో పాటు ఎంజీబీఎస్ వద్ద ప్రయాణికుల రద్దీ కనిపిస్తోంది. మరో వైపు రద్దీకి తగ్గట్టు ఆర్టీసీ తన నిర్ణయాలను తీసుకుంటోంది. ఇప్పుడు సెలవులు పూర్తైన తర్వాత తిరుగు ప్రయాణానికి ప్రయాణికులు సొంతూళ్ల నుంచి ఇప్పటికే బయలుదేరుతున్నారు. వారికి ఎలాంటి ఇబ్బందులు కలుగకుండా బస్సు సేవలను నిర్వహిస్తోంది. హైవేపై బస్సుల మధ్య ఇరుక్కుని నుజ్జయిన కారు : నల్గొండ జిల్లా చిట్యాల వద్ద విజయవాడ -హైదరాబాద్ జాతీయ రహదారిపై రోడ్డు ప్రమాదం చోటు చేసుకుంది. ఈ ఘటనలో ఇద్దరు సాఫ్ట్వేర్ ఉద్యోగులకు గాయాలయ్యాయి. పోలీసులు తెలిపిన వివరాల ప్రకారం, ఆంధ్రప్రదేశ్ లోని కృష్ణా జిల్లా నందిగామకు చెందిన గుర్రె జోష్ కుమార్, పైలె మురళీతో పాటు హైదరాబాద్ కొండాపూర్ కు చెందిన చల్లా శ్రీహర్ష సాఫ్ట్వేర్ జాబ్ లు చేస్తున్నారు. ఈ ముగ్గురూ ఆదివారం తెల్లవారుజామున కారులో నందిగామ నుంచి హైదరాబాద్ నగరానికి బయలుదేరారు. చిట్యాలకి చేరుకున్న ట్రైంలో



కల్లర్లు వద్ద ముందు వెళ్తున్న ప్రైవేట్ బస్సు ఆకస్మాత్తుగా ఆగింది. దాని వెనుకే వెళ్తున్న కారు కూడా ఆగింది. అదే ట్రైంలో వెనుక నుంచి వచ్చిన మరో ప్రైవేట్ బస్సు కారును బలంగా ఢీ కొట్టింది. ఈ ఘటనలో 2 బస్సుల మధ్య కారు ఇరుక్కుని నుజ్జునుజ్జు అయింది. కారులో ఉన్న చల్లా శ్రీహర్ష తలకు బలమైన గాయం అయింది. జోష్ కుమార్ కి స్వల్ప

గాయాలు అయ్యాయి. క్షతగాత్రులను వైద్యం కోసం నార్కట్ పల్లిలోని కామినేని ఆసుపత్రికి తరలించారు. ప్రధమ చికిత్స అనంతరం మెరుగైన చికిత్స కోసం శ్రీహర్షను హైదరాబాద్ కు తీసుకెళ్లారు. మురళి ఫిర్యాదు మేరకు కేసు నమోదు చేసి దర్యాప్తు చేస్తున్నామని పోలీసులు తెలిపారు.

మంత్రులకు ఫుల్ క్లాస్

విజయవాడ : కారణాలు ఏమైనా కావచ్చు కొందరు టీడీపీ ఎమ్మెల్యేలు అసంతృప్తితో ఉన్నారా? అసెంబ్లీ సమావేశాల్లో కావాలనే ప్రభుత్వాన్ని ఇరుకున పెట్టారా? ఇకపై వారి నోటికి కళ్లెం వేయాల్సిందేనా? కేబినెట్ భేటీ తర్వాత సీఎం చంద్రబాబు మంత్రులకు ఏం చెప్పారు? నోరు జారిన ఎమ్మెల్యేలకు తాళం వేయాల్సిందేనని ఎందుకన్నారు? ఇవే ప్రశ్నలు చాలామంది ఎమ్మెల్యేలను వెంటాడుతున్నాయి. బాబు క్లాస్ మొత్తం, ఇక వారికి నోట్లకు తాళం. ఖక్రవారం కేబినెట్ భేటీ తర్వాత సీఎం చంద్రబాబు మంత్రులతో కీలక వ్యాఖ్యలు చేశారు. అసెంబ్లీలో కొందరు ఎమ్మెల్యేలు ఇష్టానుసారంగా మాట్లాడారు. ఒకానొక దశలో ప్రభుత్వాన్ని ఇరుకున పెట్టేస్తాయికి వెళ్లారు. వెంటనే వాళ్లని పిలిపించుకుని మరీ క్లాస్ పీకారు. కేబినెట్ భేటీ తర్వాత కూడా ఇదే విషయంపై రియాక్ట్ అయ్యారు సీఎం చంద్రబాబు. ఇష్టానుసారంగా మాట్లాడే సభ్యులను నియంత్రించాల్సిన బాధ్యత జిల్లాల ఇన్ ఛార్జి మంత్రులదేని తేల్చిచెప్పారు. ఇన్ ఛార్జి మంత్రులకు-శాసనసభ్యులకు మధ్య సమన్వయం ఉండాల్సిందేనన్నారు. అది ఎక్కడో మిస్సువుతుందన్నారు. ఆ విషయాన్ని చాలామంది మంత్రులు మర్చిపోయినట్లు ఉన్నారంటూ క్లాస్ తీసుకున్నారు. ఇన్ ఛార్జిలకు మంత్రులదే బాధ్యత. జిల్లాల్లో పాలనా వ్యవహారాలు చూడటానికి ఇన్ ఛార్జి మంత్రులు అవసరం లేదన్నారు. అందుకు కలెక్టర్లు ఉన్నారని అన్నారుట. ఎమ్మెల్యేలతో సమన్వయం, పాలిటికల్ మేనేజ్మెంట్, కూటమి పార్టీల మధ్య సమన్వయం వంటి అంశాలపై దృష్టి పెట్టాలని అన్నారు. ఇన్ ఛార్జి మంత్రులకు జిల్లాలో ఎమ్మెల్యేలపై నియంత్రణ లేకపోతే ఎలాని ప్రశ్నించారు. అసెంబ్లీ సమావేశాల్లో కొందరు ఎమ్మెల్యేలు తెలిసో తెలియకో పరిధులు



దాటి ఉండవచ్చని, అలా జరగకుండా చూడాల్సింది ఇన్ ఛార్జి మంత్రులేనన్నారు. అసెంబ్లీ సమావేశాల్లో ఫ్లోర్ మేనేజ్మెంట్ చాలా ముఖ్యమని, ఆ బాధ్యత ఇన్ ఛార్జి మంత్రులు తీసుకోవాలన్నారు సీఎం మాట. మంత్రులు వారి వారి శాఖలకు సంబంధించి వివక్షాల నుంచి ఎలాంటి విమర్శలు రాకుండా చూసుకోవాలన్నారు. ఒకవేళ వస్తే వెంటనే వెంటనే కొంటర్ ఇవ్వేదిగా ఉండాలన్నారు. మంత్రులు తాము ఇన్ ఛార్జులుగా ఉన్న జిల్లాలకు ఆలో ద్రవపద్ధతు ఆర్థికసాయం పంపిణీ కార్యక్రమానికి హాజరుకావాల్సింది. కేబినెట్

సమావేశానికి నలుగురు మంత్రులు రాలేదు. వారిలో ఆర్థికమంత్రి వయ్యాలకుల కేశవ్, వైద్య ఆరోగ్యశాఖ మంత్రి సత్యకుమార్ జ్యురంతో బాధపడుతుండడంతో రాలేదు. మరో ఇద్దరు టీజీ భరత్, గొట్టిపాటి రవికుమార్ విదేశీ పర్యటనలో ఉన్న విషయం తెలియడే. సీఎం చంద్రబాబు.. మంత్రులకు క్లాస్ తీసుకున్న విషయం తెలియగానే కొందరు ఎమ్మెల్యేలు రకరకాలుగా ఆఫ్ ద రికార్డులో చర్చించుకుంటున్నారు. మొత్తానికి ఒపరాలోగా పరిశీలిస్తే ఇన్ ఛార్జి మంత్రులకు సీఎం చంద్రబాబు ఫుల్ రైట్స్ ఇచ్చినట్టు కనిపిస్తోంది

మాగుడు గడ్డితో ఉపాధి, ఆదాయం

అనంతపురం : మాగుడు గడ్డి కొరతతో సతమతమైన ఇద్దరు రైతులు, ఉమామహేశ్, నజీర్లు ప్రభుత్వ రాయితీతో మొక్క జొన్న ఆధారిత మాగుడు గడ్డి ఉత్పత్తి కేంద్రాన్ని స్థాపించారు. ఇది విజయవంతంగా నడుస్తూ, తమ అవసరాలు తీర్చడమే కాకుండా 20 మందికి ఉపాధి కల్పిస్తోంది. హైదరాబాద్, బెంగళూరు వంటి ప్రాంతాల నుండి భారీ డిమాండ్ ఉంది. ఈ కేంద్రం ద్వారా రైతులు మంచి ఆదాయం పొందుతూ, కలెక్టర్ ప్రశంసలు అందుకున్నారు.ఇద్దరు రైతులు తమ పొట్టేళ్లకు మేతకు మాగుడు గడ్డి కోసం ఇబ్బందిపడ్డారు. ఇతర ప్రాంతాల్లో గడ్డి కోసం తిప్పులుపడ్డారు. అప్పుడు స్థానికంగానే ఉత్పత్తి చేయాలనే ఆలోచనతో, ప్రభుత్వ రాయితీతో యంత్రాలు కొని, మొక్కజొన్న ఆధారిత మాగుడు గడ్డి ఉత్పత్తి కేంద్రాన్ని ప్రారంభించారు. ఇప్పుడు వారు దానిని విజయవంతంగా నడుపుతూ.. ఈ కేంద్రం ద్వారా కేవలం తమ అవసరాలు తీర్చుకోవడమే కాదు మరో 20 మందికి ఉపాధి కల్పిస్తున్నారు. వీరు కూడా ఉపాధి, ఆదాయం పొందుతున్నారు.మాగుడు గడ్డి కోసం మొక్కజొన్న పంటను కోతకు రాకముందే పాల కంకి దశలోనే రైతుల నుంచి కొనుగోలు చేస్తారు. మొక్కజొన్న ఎకరా పంటను రూ.30 వేల నుంచి రూ.42 వేలకు తీసుకుంటారు. ఈ మొక్కజొన్న పంటను యంత్రాల సాయంతో సూర్పిడి చేస్తారు. అనంతరం దీనికి కొన్ని పోషకాలు కూడా కలుపుతారు.. దానిని మాగుడు గడ్డి బేల్ట్ గా మారుస్తారు. ఈ దీనిని పశువులు, పొట్టేళ్లకు దాణాగా వినియోగిస్తారు. ఈ మాగుడు గడ్డిని టన్ను రూ.6,500 నుంచి రూ.7 వేల వరకు ధర పలుకుతుంది.విడవకన్ను మండలం కరకముక్తులకు చెందిన ఉమామహేశ్, పాలూరుకు చెందిన నజీర్ మాగుడు గడ్డి ప్రాధాన్యతను గుర్తించారు. వారు ఆరు యంత్రాలు, మూడు ట్రాక్టర్లు కొనుగోలు చేసి, ఏడాదిలో పది నెలలపాటు మాగుడు గడ్డిని ఉత్పత్తి చేస్తున్నారు. ఈ ప్రాజెక్టులకు రూ.1.20 కోట్లు పెట్టుబడి పెట్టగా, రూ.45 లక్షలు రాయితీగా వచ్చింది.



ప్రస్తుతం వారు నెలకు రూ.1.20 లక్షలు రుణ ఈఎంఐ చెల్లిస్తున్నారు. దీనితోపాటు, నెలకు రూ.1.5 లక్షలు నిర్వహణ ఖర్చుల కోసం వెచ్చిస్తున్నారు.ఈ మాగుడు గడ్డికి డిమాండ్ కూడా ఉంది.. హైదరాబాద్, బెంగళూరు, తిరుపతి, శ్రీకాళహస్తి, నెల్లూరు వంటి ప్రాంతాల్లోని రైతులు ఆర్థర్లు పెట్టి మరీ కొనుగోలు చేస్తున్నారు. దీనిని పశువులు, జీవాల మేతకు ఉపయోగించుకుంటున్నారు. అంతేకాదు అనంతపురం జిల్లా కలెక్టర్ కూడా ఈ మాగుడు గడ్డి ఉత్పత్తి కేంద్రం గురించి తెలిసి రైతులను అభినందించారు. తాము గతంలో పశువుల, జీవాల మేత విషయంలో ఇబ్బంది పడ్డామని.. ఈ సమస్యకు

పరిష్కారంగా ఇలా మాగుడు గడ్డి ఉత్పత్తి కేంద్రం దిశగా ఆలోచన చేశామన్నారు. తమ ప్రయత్నం ఫలించిందని.. ఈ మాగుడు గడ్డి ఒక బేల్ట్ రెండు నెలలకుపైగా నిల్వ ఉంటుందని.. ఒకవేళ బేల్ట్ విప్పితే వారం మాత్రమే వాడుకోవచ్చని తెలిపారు రైతులు. మొత్తం మీద ఇద్దరు రైతులకు వచ్చిన విస్తూత్వ ఆలోచనతో వారు అవసరాలు తీరడంతో పాటుగా ఆదాయం కూడా వస్తోంది.. అలాగే మరికొందరికి ఈ కేంద్రం ద్వారా ఉపాధి కూడా కల్పిస్తున్నారు.

ఇదేం తీరు.. గాడిదలు కాస్తున్నారా?

-మొదటిపేజీ తరువాయి
చంద్రబాబు.. పాలనలో మీ నిర్లక్ష్యం, మీ అలసత్వం కారణంగా ఇవాళ పేద విద్యార్థులు ప్రాణాలు కోల్పోతున్నారు. అయినా మీకు కనకరం కూడా లేదు” అంటూ ఎన్టీ వేదికగా వైఎస్ జగన్ నిలదీశారు. “పార్వతీపురం మన్యం జిల్లా కురుపాం బాలికల గిరిజన గురుకుల పాఠశాలలో ఆర్వోప్లాంటు పాదపదంతో కలుషిత నీరు తాగడం మూలాన, పచ్చకామెర్లు సోకి 4 రోజుల వ్యవధిలోనే ఇద్దరు బాలికలు ప్రాణాలు కోల్పోయారు. మరెంతో మంది తీవ్ర అనారోగ్యం పాలయ్యారు. రాష్ట్ర ప్రభుత్వానికి, మీ పరిపాలనకు ఇది సిగ్గుచేటు వ్యవహారం కాదా?. 611 మంది చదువుతున్న స్కూల్లో ఇంత జరుగుతున్నా అసలు పట్టించుకోరా?. ఒక ప్రభుత్వం స్పందించాల్సిన తీరు ఇదేనా?” అంటూ వైఎస్ జగన్ దుయ్యబట్టారు. ..ముఖ్యమంత్రిగా మీరు, ఇంతమంది మంత్రులు ఉండి గాడిదలు కాస్తున్నారా?. గిరిజన బాలికలు, పేద పిల్లలు అంటే అంత చులకనా?. ఒక్క పార్వతీపురం మన్యం జిల్లాలోనే ఒక్క ఏడాదిలో 11 మంది విద్యార్థులు అనారోగ్యంతో మరణించినా మీరు కళ్ళుమూసుకున్నమాట వాస్తవం కాదా?. ఈ మరణాలన్నీ ప్రభుత్వ హత్యలే చంద్రబాబు. పేదల తలరాతను మార్చేది చదువేనని మేం నమ్మి, అమ్మ ఒడి నహా ఎన్నో సంస్కరణలు తెస్తూ నాడు-నేడు పనుల ద్వారా ఆ న్యూక్షను దేవాలయాలూగా మార్చాం. కరెంటు, టెల్లు, ఫ్యాన్లు, ఫర్నిచర్, డిజిటల్ వ్యాకెళ్ళు, తాగునీరు, మరుగుదొడ్లు నహా 11 రకాల మౌలిక సదుపాయాలను కల్పించాం. ..పిల్లలు అనారోగ్యానికి గురికాకుండా రక్షిత తాగునీటి కోసం ఆర్వో ప్లాంట్లు పెట్టాం. మా ప్రభుత్వ హయాంలో నిరంతర సమీక్ష, పర్యవేక్షణ ద్వారా విద్యార్థులకు ఎలాంటి ఇబ్బందులు లేకుండా చూసుకున్నాం. మీరు అధికారంలోకి వచ్చాక, మీ సుపుత్రుడు విద్యాశాఖను చేపట్టిన తర్వాత, ప్రైవేటు వ్యక్తుల లాభాలకోసం వారితో చేతులు కలిపి, క్రమంగా ప్రభుత్వ విద్యాసంస్థలను నాశనం చేసుకుంటూ వచ్చారు. మా ప్రభుత్వంలో ప్రభుత్వ పాఠశాలకు వచ్చిన మంచి పేరు ప్రతిష్టలను దెబ్బతీశారు. ..ఇంగ్లషు మీడియంను, సీబీఎస్ఈ నుంచి బబీ డాకా ప్రయాణాన్ని, టోఫెల్ క్లాసులు, 8వ తరగతి వారికి ట్యాబులు, సబ్జెక్ట్ టీచర్స్ కాన్ఫెస్ట్సు, రోజుకో మెనుతో పెట్టే మధ్యాహ్న భోజనం, గోరుముద్ద వీలనింటిని నాశనం చేశారు. మీ దుర్మార్గాల కారణంగా ప్రభుత్వ పాఠశాలల్లో సుమారు 5 లక్షల మంది విద్యార్థులు ఇప్పుడు తగ్గిపోయారు. ఆర్వో ప్లాంట్లు రిపేరు వస్తే వాటిని పట్టించుకునే నాణుదే లేదు. హాస్టల్లో విషాహారం కారణంగా మరణాలు సంభవించడమో, ఆస్పత్రుల పాలవడమో పరిపాటిగా మారింది. ఇలాంటి మీ నిర్లక్ష్యమే ఇవాళ కురుపాం ఆశ్రమ పాఠశాలలో గిరిజన బాలికల ఉసురు తీసింది. 1..దీనికి నైతిక బాధ్యత వహిస్తూ ముఖ్యమంత్రిగా చంద్రబాబు ఆ కుటుంబాలకు క్షమాపణ చెప్పాలి. ఇప్పటికైనా కళ్ళు తెరిచి, వెంటనే పిల్లల ఆరోగ్యం పట్ల, వారి బదుల్లో వసతులపట్ల శ్రద్ధపెట్టాలి. మరణించిన వారి కుటుంబాలకు రూ.25 లక్షల చొప్పున ఆర్థిక సహాయం తక్షణమే అందించాలని డిమాండ్ చేస్తున్నాను. ఎందుకంటే ఇది ప్రభుత్వం చేసిన తప్పిదం కాబట్టి” అంటూ వైఎస్ జగన్ టీవీలో చేశారు.

తిరుమల తరహాలో శ్రీశైలం క్షేత్రం

-మొదటిపేజీ తరువాయి
పర్యావరణ పరంగా శ్రీశైలం ప్రాంతాన్ని అభివృద్ధి చేసేలా ప్రణాళికలు రచించాలని ముఖ్యమంత్రి మార్గనిర్దేశం చేశారు. దేవాలయ అభివృద్ధి కోసం 2 వేల హెక్టార్ల భూమిని దేవదాయశాఖకు కేటాయించేలా కేంద్ర ప్రభుత్వానికి విజ్ఞప్తి చేయాలని నిర్ణయం తీసుకున్నారు. శ్రీశైల క్షేత్రానికి జాతీయ రహదారులను అనుసంధానించేలా ప్రణాళికలు చేయాలని ఆదేశించారు సీఎం చంద్రబాబు. శ్రీశైలంలోని పులులు అభయారణ్యం అభివృద్ధికి వలు సూచనలు చేశారు సీఎం చంద్రబాబు. భక్తుల సంఖ్య ప్రతి ఏడాది పెరుగుతున్న కారణంగా ఆలయ సమగ్రాభివృద్ధికి సత్తర చర్యలు అవసరమని డిప్యూటీ సీఎం పవన్ కల్యాణ్ సూచించారు. ఇతర రాష్ట్రాల నుంచి పెద్దఎత్తున భక్తులు వస్తున్న సందర్భంగా సౌకర్యాల విస్తరించాలని పవన్ కల్యాణ్ మార్గనిర్దేశం చేశారు. శబరిమలతో సహా ఇతర ప్రముఖ దేవాలయాల్లో సౌకర్యాలను పరిశీలించి శ్రీశైలాన్ని అభివృద్ధి చేద్దామని డిప్యూటీ సీఎం పవన్ కల్యాణ్ పేర్కొన్నారు.

పవీలో భారీ వర్షాలు.. ఆ జిల్లాలకు రెడ్ అలర్ట్

అమరావతి: రాష్ట్రంలో పలు జిల్లాలకు రెడ్, ఆరెంజ్ అలర్ట్ జారీ అయ్యింది. రానున్న మూడు గంటల్లో పలు జిల్లాలకు పీడుగుపాటు హెచ్చరికను రాష్ట్ర విపత్తుల నిర్వహణ సంస్థ జారీ చేసింది. విజయనగరం, విశాఖ, అల్లూరి, అనకాపల్లి, కోనసీమ, గుంటూరు, వర్నాడు జిల్లాల్లో కొన్ని ప్రాంతాల్లో పీడుగులతో కూడిన మోస్తరు నుంచి భారీ వర్షాలు కురుస్తాయని రెడ్ అలర్ట్ ప్రకటించింది. కాకినాడ, తూర్పుగోదావరి, పశ్చిమ గోదావరి, ఏలూరు, బాపట్ల, ప్రకాశం, నెల్లూరు జిల్లాల్లో కొన్నిప్రాంతాల్లో పీడుగులతో కూడిన మోస్తరు వర్షాలు పడే అవకాశముందని ఆరెంజ్ అలర్ట్ జారీ చేసింది. ఈదురుగాలులు వీచే అవకాశం ఉందని.. చెట్ల కింద ఉండకూడదని.. ఆప్రమత్తంగా ఉండాలంటూ విపత్తుల నిర్వహణ సంస్థ హెచ్చరించింది. ఎన్టీఆర్, గుంటూరు, బాపట్ల, పల్నాడు, ప్రకాశం, నెల్లూరు, కర్నూలు, నంద్యాల, అన్నమయ్య, చిత్తూరు, తిరుపతి జిల్లాల్లో అక్కడక్కడ పీడుగులతో కూడిన తేలికపాటి నుంచి మోస్తరు వర్షాలు, మిగతా జిల్లాల్లో ఒకటి, రెండుచోట్ల తేలికపాటి వర్షాలు కురిసి అవకాశం ఉందని విపత్తుల సంస్థ తెలిపింది. ఆదివారం సాయంత్రం 5 గంటలకు కోనసీమ(జి) ముమ్మడివరంలో 79.7మిమీ, పల్నాడు(జి) గట్టపల్లిలో 60మిమీ, నెల్లూరు(జి) జలదంకిలో 33.5మిమీ వర్షపాతం నమోదైంది.

సంక్షేమం.. అభివృద్ధి వైఎస్సార్ సీపీ అజెండా

-మొదటిపేజీ తరువాయి
ప్రజా సంక్షేమమే తమ అజెండా అన్నారు. ప్రజా సంక్షేమంపై తాము రాజీపడేది లేదని స్పష్టం చేశారు. “మెడికల్ కాలేజీల ఏర్పాటు పేదవారి వైద్యానికి సంబంధించినది. మెడికల్ కాలేజీ ప్రైవేటీకరణను దుర్మార్గమైన చర్యగా భావిస్తున్నాం. పేదవాడి ఆరోగ్య విషయంలో రాజీపడం. కూటమి ప్రభుత్వానికి జగన్ ఛోదీయా పట్టుకుంది. ఇంకా ఎన్ని రోజులు జగన్ పేరు చెబుతూ బతుకుతారు. కురుపాంలో 39 మంది విద్యార్థులు పచ్చ కామెర్లతో బాధపడుతున్నారు. అందులో ఇద్దరు మరణించారు. కూటమి ప్రభుత్వానికి పర్యవేక్షణ కొరవడింది. అశోక్ గజపతిరాజు జెనెటిక్ ప్రాజెంట్ బాధపడుతున్నారని ఆయనకు అహం ఎక్కువ. సింహాచలంలో ఆరుగురు భక్తులు మరణిస్తే కనీసం అశోక్ గజపతి రాజు పరామర్శించారా? ఆయన గురించి ఎంత తక్కువ మాట్లాడితే అంత మంచిది. కూటమి ప్రభుత్వం అధికారంలోకి వచ్చిన తర్వాత నేరాలు, హత్యలు హత్యాకారాలు పెరిగిపోయాయి. మా హయాంలో ఎన్ని నేరాలు జరిగాయి, ఏడాదిన్నరగా కూటమి పాలనలో ఎన్ని జరిగాయో లెక్కిస్తుకోండి” అని బొత్తు పేర్కొన్నారు.

అరకు పర్యాటకులకు కారివాన్...

విశాఖపట్టణం : విశాఖపట్నం పర్యాటక రంగానికి కొత్త ఆకర్షణగా ‘కారవాన్’ వాహనం వచ్చింది. ప్రపంచ పర్యాటక దినోత్సవం సందర్భంగా ముఖ్యమంత్రి చంద్రబాబు విజయవాడలో ప్రారంభించగా.. విశాఖపట్నానికి వాహనం చేరింది. విశాఖపట్నానికి చెందిన శివాజీ అనే వ్యాపారవేత్త రూ.1.4 కోట్లతో ఈ వాహనాన్ని సమకార్యారు. ంఖఅతతో ఒప్పందం చేసుకున్న తర్వాత దీనిని నడుపుతారు. త్వరలో టూర్ ప్యాకేజీ వివరాలు ప్రకటిస్తారు. ంఖఅత ఒప్పందంతో ఇది అరకులోయ, పాడేరు, లంబసింగి వంటి పర్యాటక ప్రాంతాలకు పర్యాటకులను తీసుకెళ్తుంది.ఆంధ్రప్రదేశ్ టూరిజం ఈ కారవాన్ టూరిజంతో ఒక కొత్త మైలురాయిని చేరుకుంది. పీపీవీ పద్ధతిలో క్యారివ్యాన్ టూరిజంను ప్రారంభించింది. విలాసవంతమైన పర్యాటకాన్ని సాహస్యులకు అందుబాటులోకి తేవడమే దీని ముఖ్య ఉద్దేశ్యం. విశాఖపట్నం నుండి పర్యాటక ప్రాంతాలకు వెళ్ళడానికి ఒక ప్రత్యేక కారవాన్ సిద్ధం చేశారు. ఈ కారవాన్ సౌకర్యంపై ప్రకృతి ప్రేమికులు చాలా సంతోషంగా ఉన్నారు. ఈ కారవాన్లో స్టార్ హోటల్ రేంజ్ సౌకర్యాలతో వివిధ ప్రదేశాలను చూసేందుకు వీలుగా ఉంటుంది. రాష్ట్ర పర్యాటక రంగానికి ఒక మంచి ప్రోత్సాహకమని చెబుతున్నారు.అయితే ఇప్పటికే వికెండ్లో చిన్న, చిన్న కారవాన్లలో వెళ్ళడానికి ప్రయాణికులు ఆసక్తి చూపుతున్నారు. అరకు, పాడేరు, లంబసింగి, వంజంగి, అనంతగిరి, ఒడిశాలోని కొన్ని ప్రాంతాలకు వెళ్తున్నారు. శనివారం ఉదయం బయల్దేరి, ఆదివారం రాత్రికి తిరిగి వస్తున్నారు. ఐదు నుంచి పది మందికి సరిపడేలా, ఏడు సీట్ల కార్లు, 12 సీట్ల వ్యాన్లను కారవాన్లుగా మార్చుతున్నారు. వీటిలో నిద్రపోవడానికి, విశ్రాంతి తీసుకోవడానికి సోఫాలు, కుర్చీలు ఉంటాయి. కొన్ని చోట్ల మనమే డ్రైవింగ్ చేసుకునే అవకాశం కూడా ఉంది. కుటుంబంతో కలిసి వెళ్ళడానికి చాలా మంది ఇష్టపడుతున్నారు. పర్యటనకు వెళ్లే వారి సంఖ్యను బట్టి ఈ వాహనాలు అందుబాటులో ఉంటాయి.

ముఖ్యమంత్రి చంద్రబాబు చిత్రపటానికి పాలాభిషేకం

కర్నూలు, జిల్లా స్టాప్ రిపోర్ట్ - పి నాగరత్నం
(శుభోదయం న్యూస్):

కర్నూలు జిల్లా సి.బెళగల్ మండల కేంద్రంలో ఆటో కు డ్రైవర్ కార్మికుల కుటుంబాల సంక్షేమమే రాష్ట్ర ప్రభుత్వ -కి సర్కారు ధ్యేయమని సి బెళగల్ మండల తెలుగుదేశం పార్టీ అధ్యక్షులు చంద్రశేఖర్ అన్నారు. తెలుగుదేశం పార్టీ జాతీయ అధ్యక్షులు నారా చంద్రబాబు నాయుడు ఆదేశాల మేరకు కేడీసీసీ బ్యాంకు ఛైర్మన్ డి.విష్ణువర్ధన్ రెడ్డి ,కొడుమూరు శాసనసభ్యులు బొగ్గల దస్తగిరి ఆదేశానుసారం ఆటో డ్రైవర్ల సేవలో పథకం సి బెళగల్ మండల కేంద్రంలో ఆదివారం ముఖ్యమంత్రి చంద్రబాబు నాయుడు చిత్రపటానికి పాలాభిషేకం చేశారు ఈ సందర్భంగా మండల కన్వీనర్ చంద్రశేఖర్ మాట్లాడుతూ ఆటో డ్రైవర్ల జీవనోపాధిని గుర్తించి, వారి కుటుంబాలను ఆదుకోవడమే ప్రభుత్వ ధ్యేయం లక్ష్యంగా ఆటో డ్రైవర్ల సేవలో పథకం కింద ప్రతి ఆటో డ్రైవర్లకు రూ.15,000 ఆర్థిక సహాయం అందజేస్తున్న ఆంధ్రప్రదేశ్ ముఖ్య మంత్రి నారా చంద్రబాబు నాయుడుకి హృదయపూర్వక ధన్యవాదములు తెలియజేశారు. ఈ చారిత్రాత్మక పథకం ఆటో డ్రైవర్లకు అందగా నిలుస్తోంది అన్నారు. అనంతరం ఆటో డ్రైవర్లు ముఖ్యమంత్రి నారా చంద్ర బాబు నాయుడుకి పాలాభిషేకం చేసి, అభినందనలు



తెలియజేశారు. ఈ సందర్భంగా ఆటో డ్రైవర్లు అభిదా రులు మాట్లాడుతూ మా భవిష్యత్తు కోసం, మా కుటుం బాల కోసం చంద్రబాబు గారు తీసుకొచ్చిన ఈ నిర్ణయం వలన మాకు కొత్త జీవం నిలిపింది. అని ఆటో డ్రైవర్లు ధన్యవాదాలు తెలిపారు. ఈ కార్యక్రమంలో మండల పార్టీ అధ్యక్షులు

చంద్రశేఖర్, సొసైటీ చైర్మన్ తిమ్మప్ప, పోలకల్ అమర్, ఎంపీటీసీ ఈరన్న గౌడ్,మండల ఉపాధ్యక్షులు గోవిందు ధనుంజయ బాలాజీ వెంకటేశ్వ,పోలకల్ సోముడు,స్వామి వలి. అలీబాషా మరియు, గ్రామాల నుంచి వచ్చిన మండల నాయకులు కార్యకర్తలు హాజరయ్యారు.

గొల్లపల్లెలో నూతన విద్యుత్ లైన్ల ఏర్పాటు...

బద్వోల్ నియోజకవర్గం రిపోర్టర్ శివారెడ్డి
(శుభోదయం న్యూస్):



బ్రహ్మాంగారిమఠం మండల పరిధిలోని రేకలకుంట పంచాయతీ గొల్లపల్లి గ్రామంలో ఎమ్మెల్యే పుట్టా సుధాకర్ యాదవ్ ఆదేశాల మేరకు టిడిపి మండల అధ్యక్షులు చెన్నపల్లి సుబ్బారెడ్డి నూచనలతో బ్రహ్మాంగారిమఠం మాజీ మండల అధ్యక్షులు మాలేపాటి సుబ్బారావు మరియు టిడిపి మండల యువ నాయకులు కానాల మల్లికార్జున రెడ్డి ఆధ్వర్యంలో ఈరోజు నూతన విద్యుత్ లైన్ల పనులను ప్రారంభించడం జరిగింది . ఎన్నో ఏళ్లుగా తమ గ్రామంలో విద్యుత్ సమస్యను పట్టించుకున్న నాయకులే లేరని, ఎమ్మెల్యే పుట్టా సుధాకర్ యాదవ్ చొరవతో తమ గ్రామం అభివృద్ధి చెందుతుందని గ్రామస్తులు సంతోషం వ్యక్తం చేశారు ఈ కార్యక్రమంలో టిడిపి కార్యకర్తలు ఓబయ్యలక్ష్మినారాయణ,కొండయ్య తదితరులు పాల్గొనడం జరిగింది.

మొగిలిచర్ల ఎస్సీ కాలనీలో వెలగని స్ట్రీట్ లైట్స్

లింగసముద్రం, మండలం రిపోర్టర్ - కె సురేష్
(శుభోదయం న్యూస్):



లింగసముద్రం మండలం మొగిలిచర్ల ఎస్సీ కాలనీలో స్ట్రీట్ లైట్లు వెలగడం లేదని గ్రామస్తులు అనేకసార్లు అధికారులకి విన్నపించిన పట్టించుకోవడంలేదని గ్రామస్థులు వాపోయారు. ఇండ్ల నుండి బయటకు రావాలంటే విషపూరితమైన కీటకాలు ఉంటాయని వాటివ లన ప్రమాదం జరుగుతుందని భయపడుతున్నారు ఈ సమస్యను త్వరగా పరిష్కారం చేయవలసిందిగా గ్రామస్తులు కోరుతున్నారు.

నిల్వ ఉన్న వర్షపు నీటిని బయట పంపించడానికి వెంటనే చర్యలు తీసుకోవాలి

సిపిఎం పల్నాడు జిల్లా కార్యదర్శివర్గ సభ్యుడు జి రవిబాబు
బెల్లంకొండ, మండలం రిపోర్టర్ - శేషయ్య
(శుభోదయం న్యూస్):

బెల్లంకొండ హైస్కూల్ ఆవరణలో నిల్వ ఉన్న వర్షపు నీటిని బయట పంపించడానికి వెంటనే చర్యలు తీసుకోవాలని సిపిఎం పల్నాడు జిల్లా కార్యదర్శివర్గ సభ్యుడు జి రవిబాబు అన్నారు. సిపిఎం బెల్లంకొండ సమావేశం బి నరసింహారెడ్డి అధ్యక్షతన జరిగిన సందర్భంగా స్థానిక సమస్యలను పరిశీలన చేయడం జరిగింది. ఈ సందర్భంగా రవిబాబు మాట్లాడుతూ వందల మంది విద్యార్థిని విద్యార్థులు చదువుకుంటున్న బెల్లంకొండ హైస్కూల్ ఆవరణ వర్షాల వలన నీరు నిల్వ ఉన్నా పట్టించుకోకపోవడం అన్యాయమని అన్నారు.నీరు నిల్వ ఉండటం వలన మురుగు వాసన వస్తు ఉగలు దోమలు పెరుగుతున్నాయని తెలిపారు. వెంటనే మురుగు నీరు బయటకు పంపటానికి అధికారులు చర్యలు తీసుకోవాలని విజ్ఞప్తి చేశారు. అదేవిధంగా గ్రామాల్లో పారిశుధ్య చర్యలు



సరిగా లేకపోవడం వలన మురుగునీరు నిల్వ ఉండటం రోడ్లమీద పారటం వల్ల దోమలు పెరిగి జ్వరాల బారిన ప్రజలు పడుతున్నారని సమగ్ర పారిశుధ్య చర్యలు చేపట్టాలని అధికారులు కోరారు. ఈ కార్యక్రమంలో సిపిఎం మండల కార్యదర్శి సిహెచ్ పుల్లారావు సర్పంచారెడ్డి,దుగ్గి కోటేశ్వరరావు, రాజారావు తదితరులు పాల్గొన్నారు.

పేకాట స్థావరాలపై ఉక్కు పాదం మోపిన డక్కిలి సబ్ ఇన్స్పెక్టర్ శివశంకరరావు

వెంకటగిరి, నియోజకవర్గం ఇంచార్జ్ - చిస్సెట్టి
సుబ్బారాయుడు (శుభోదయం న్యూస్):

తిరుపతి జిల్లా డక్కిలి మండలం డక్కిలి గ్రామ చివరలో లోని పేకాట ఆడుతున్న 5 మందిని డక్కిలి పోలీసులు అరెస్ట్ చేశారు.పేకాట ఆడుతున్నారని విశ్వసనీయ సమాచారం రావడంతో స్థానిక ఎస్సై శివ శంకర్ రావు సిబ్బందితో కలిసి ఆదివారం సాయంత్రం దాడులు నిర్వహించారు. ఈ దాడిలో పేకాట ఆడుతున్న 8 మందిలో ఐదుగురుని అరెస్ట్ చేసి వారి వద్ద నుంచి రూ.34650 నగదు మూడూ సైకిళ్లు, ఆరు మొబైల్ ఫోన్లు,స్వాధీనం చేసుకున్నారు. మిగతా 3 గురు తప్పించుకొని పోయారని వారిని కూడా పట్టుకుంటామని అన్నారు. కేసు నమోదు చేసినట్లు ఎస్సై శివ శంకర్ రావు తెలిపారు. అసాంఘిక కార్యకలాపాలకు పాల్పడే



వారిపై కఠిన చర్యలు తీసుకుంటామని ఎస్సై హెచ్చరించారు. ఈ రైడ్ లో పోలీస్ సిబ్బంది గురవయ్య, రవిశేఖ, శివ కుమార్ పాల్గొన్నారు.

ముఖ్యమంత్రి చంద్రబాబు చిత్రపటానికి పాలాభిషేకం


కర్నూలు, జిల్లా స్టాప్ రిపోర్ట్ - పి నాగరత్నం
(శుభోదయం న్యూస్):

కర్నూలు జిల్లా సి.బెళగల్ మండల కేంద్రంలో ఆటో కు డ్రైవర్ కార్మికుల కుటుంబాల సంక్షేమమే రాష్ట్ర ప్రభుత్వ -కి సర్కారు ధ్యేయమని సి బెళగల్ మండల తెలుగుదేశం పార్టీ అధ్యక్షులు నారా చంద్రబాబు నాయుడు ఆదేశాల మేరకు కేడీసీసీ బ్యాంకు ఛైర్మన్ డి.విష్ణువర్ధన్ రెడ్డి ,కొడుమూరు శాసనసభ్యులు బొగ్గల దస్తగిరి ఆదేశానుసారం ఆటో డ్రైవర్ల సేవలో పథకం సి బెళగల్ మండల కేంద్రంలో ఆదివారం ముఖ్యమంత్రి చంద్రబాబు నాయుడు చిత్రపటానికి పాలాభిషేకం చేశారు. ఈ సందర్భంగా మండల కన్వీనర్ చంద్రశేఖర్ మాట్లాడుతూ ఆటో డ్రైవర్ల జీవనోపాధిని గుర్తించి, వారి కుటుంబాలను ఆదుకోవడమే ప్రభుత్వ ధ్యేయం లక్ష్యంగా ఆటో డ్రైవర్ల సేవలో పథకం కింద ప్రతి ఆటో డ్రైవర్లకు రూ.15,000 ఆర్థిక సహాయం అందజేస్తున్న ఆంధ్రప్రదేశ్ ముఖ్య మంత్రి నారా చంద్రబాబు నాయుడుకి హృదయపూర్వక ధన్యవాదములు తెలియజేశారు. ఈ చారిత్రాత్మక పథకం ఆటో డ్రైవర్లకు అందగా నిలుస్తోంది



అన్నారు. అనంతరం ఆటో డ్రైవర్లు ముఖ్యమంత్రి నారా చంద్ర బాబు నాయుడుకి పాలాభిషేకం చేసి, అభినందనలు తెలియజేశారు. ఈ సందర్భంగా ఆటో డ్రైవర్లు అభిదా రులు మాట్లాడుతూ మా భవిష్యత్తు కోసం, మా కుటుం బాల కోసం చంద్రబాబు తీసుకొచ్చిన ఈ నిర్ణయం వలన మాకు కొత్త జీవం నిలిపింది. అని ఆటో డ్రైవర్లు ధన్యవాదాలు తెలిపారు. ఈ కార్యక్రమంలో మండల పార్టీ అధ్యక్షులు చంద్రశేఖర్, సొసైటీ చైర్మన్ తిమ్మప్ప, పోలకల్ అమర్, ఎంపీటీసీ ఈరన్న గౌడ్,మండల ఉపాధ్యక్షులు గోవిందు,ధనుంజయ బాలాజీ వెంకటేశ్వ,పోలకల్ సోముడు,స్వామి వలి. అలీబాషా మరియు, గ్రామాల నుంచి వచ్చిన మండల నాయకులు కార్యకర్తలు హాజరయ్యారు.

పెద్ద బొమ్మలాపురం గ్రామ సమీపంలో పెద్దపులి



ప్రకాశం జిల్లా పెద్ద దోర్నాల మండలం పెద్ద బొమ్మలాపురం గండి చెరువు పరిసర ప్రాంతాలలో పెద్దపులి రైతుల కంట పడింది. పెద్దపులి చూసిన రైతులందరూ భయాందోళనకు గురయ్యారు. ఆదివారం ఉదయం 7:30 సమయంలో గండి చెరువు కు సమీపంలో ఉన్న పొలాలలో పెద్దపులి సంచరిస్తుండగా పొలాల్లో పనిచేసే వెళ్లిన రైతులుకు, కూలి పనులకు వెళ్లేవారికి కనిపించింది. రైతులు కూలిలు కేకలు వేయడంతో పెద్దపులి అడవిలోకి వెళ్ళింది. గండి చెరువు ప్రాంతంలో మేతకు వెళ్లిన ఆవులపై పెద్దపులి దాడి చేసి గతంలో హతమార్చింది. గ్రామస్తులు భయాందోళన చెందారు.

తీగలేరువాగులో కొట్టుకుని వచ్చిన గుర్తు తెలియని మృతదేహం

దోర్నాల, మండలం రిపోర్టర్ - ఆవులయ్య (శుభోదయం న్యూస్):



ప్రకాశం జిల్లా దోర్నాల మండలం రామచంద్ర కోట గ్రామ సమీపంలోని తీగలేరు వాగులో గుర్తుతెలియని మృతదేహం గత కొన్ని రోజులుగా కురిసిన వర్షానికి వాగు ప్రవాహానికి కొట్టుకొని వచ్చింది. సమాచారం అందుకున్న పెద్ద దోర్నాల పోలీసులు ఫలీనా స్థలానికి చేరుకొని మృతదేహాన్ని బయటకు తీశారు. మృతుని పూర్తి వివరాలు తెలియాల్సి ఉంది. మృతుడు ఎవరనేది తెలియక చూచుట కొరకు వచ్చిన గ్రామస్తులు .

ఉన్నం వారి మంగళ స్నాన వేడుకలలో పాల్గొన్న కరుణాకర్ రెడ్డి, మధుసూదన్ రెడ్డి

శ్రీకాళహస్తి రిపోర్టర్ బాబు (శుభోదయం న్యూస్):



వైఎస్సార్ కాంగ్రెస్ పార్టీ ఉమ్మడి చిత్తూరు జిల్లా ప్రధాన కార్యదర్శి ఉన్నం.వాసుదేవ నాయుడు , తొట్టంబేడు మండల ఎంపీపీ ఉన్నం నిర్మలమ్మల కుమారుడు ఉన్నం.చెంచు చరణ్ సాయి 'చంచకట్టు వేడుక' సందర్భంగా మంగళ స్నానాలు, నలుగు కార్యక్రమాలు అత్యంత వైభవంగా జరిగింది.ఈ కార్యక్రమానికి వైఎస్సార్ కాంగ్రెస్ పార్టీ ఉమ్మడి చిత్తూరు జిల్లా అధ్యక్షులు భూమన కరుణాకర్ రెడ్డి, శ్రీకాళహస్తి మాజీ శాసన సభ్యులు బియ్యపు మధుసూదన్ రెడ్డి ముఖ్య అతిథులుగా హాజరై, ఉన్నం చెంచు చరణ్ సాయి ఆశీర్వాదించారు.ఈ వేడుకలో దేవస్నాన మాజీ చైర్మన్ అంజూరు తారక్ శ్రీనివాసులు కోవి.చంద్రయ్య నాయుడు,షేక్ సీరాజ్ భాష ,గంగాధరం,మున్నా రాయల్,ఉత్తరాజి శరవణ కుమార్, ముద్దమూడి రవి,టైలర్ శ్రీను,వెంకీ, పుట్లం రాజా ముదిరాజ్, జీవీకే రెడ్డి గిరి,విసీద్, బాల గౌడ్, తదితర పార్టీ నాయకులు,కార్యకర్తలు, కుటుంబ సభ్యులు బంధుమిత్రులు పెద్ద సంఖ్యలో పాల్గొని చిరంజీవిని ఆశీర్వదించారు.

యాదగిరిగుట్ట ఆలయానికి పోటెత్తిన భక్తులు

యాదగిరిగుట్ట: దసరా సాంతాక్షకు వెళ్లిన హైదరాబాద్ వాసులు తిరుగు ప్రయాణంలో యాదగిరిగుట్ట లక్ష్మీనరసింహస్వామిని దర్శించుకునేందుకు వస్తున్నారు. ఆదివారం యాదగిరి శ్రీ లక్ష్మీనరసింహ స్వామి దర్శనానికి భారీగా తరలివస్తున్న భక్తులు. దసరా సెలవులు నేటితో ముగుస్తుండటంతో ఆలయానికి భక్తుల తాకిడి పెరిగింది. భక్తులు అధికంగా రావడంతో ధర్మ దర్శనానికి 3గంటలకు పైగా సమయం పడుతుంది , వీటినీ దర్శనానికి గంట సమయం. (నిన్న) శనివారం స్వామివారిని 40వేలకు పైగా భక్తులు దర్శించుకొని తమ మొక్కులను తీర్చుకున్నారు. వివిధ పూజలతో నిత్యాయాం రూ.41,31,970 వచ్చినట్లు ఆలయాధికారులు వెల్లడించారు. నూతన తెలంగాణ రాష్ట్ర డీజీపీ బి. శివధర్ రెడ్డి యాదగిరిగుట్ట శ్రీ లక్ష్మీనరసింహస్వామిని కుటుంబ సమేతంగా దర్శించుకున్నారు.

'యంగ్ ఇండియా

పోలీస్ స్కూల్' అడ్మిషన్లు

ముఖ్యమంత్రి రేవంత్ రెడ్డి నేతృత్వంలోని తెలంగాణ ప్రభుత్వం గతేడాది ఒక విసూత్తు విద్యా కార్యక్రమానికి శ్రీకారం చుట్టింది. రంగారెడ్డి జిల్లాలోని మంచిరేవుల గ్రేవౌండ్స్ క్యాంపస్లో 'యంగ్ ఇండియా పోలీస్ స్కూల్'ను ప్రారంభించింది. పని ఒట్టిడి కారణంగా విద్యపై రృప్తి పెట్టలేకపోతున్న పోలీసులు, యూనిఫాం సిబ్బంది బిల్లు విద్యుబుద్ధుల అవసరాలను తీర్చడానికి ఈ సరికొత్త పాఠశాల నిర్మాణానికి సీఎం పూనుకున్నారు. ముఖ్యమంత్రి ఈ పాఠశాలకు సంబంధించిన శ్రోచరను విడుదల చేసి, పాఠశాలలో అడ్మిషన్ల ప్రారంభాన్ని ప్రకటించే వెబ్సైట్ను ప్రారంభించి శ్రీకారం చుట్టారు. ఈ స్కూల్ కలను సాకారం చేయడానికి అధికారుల బృందం రెండు నెలల పాటు పగలనక, రాత్రునకా పని చేసి గతేడాది కార్యరూపాన్ని తెచ్చారు. పాఠశాల నిర్మాణానికి సంబంధించిన అన్ని ప్రభుత్వ అనుమతులు, లీజు డీడీలు, ఎంట్రులు, ట్రెన్సిపాల్, జనరల్ మేనేజర్, ఇంకా ఉపాధ్యాయుల నియామకం, ప్రాథమిక మౌలిక సదుపాయాల పనులు ఇక శరవేగంగా పూర్తి చేసి గతేడాది నుంచి అడ్మిషన్ల ప్రక్రియ పురూ చేశారు. ఈ పాఠశాలను ముఖ్యమంత్రి మార్చి 31, 2025న ప్రారంభించగా, మొదటి బ్యాచ్ విద్యార్థులు విద్యుబుద్ధులు నేర్చుకుంటున్నారు. ఇక, ఇప్పుడు వచ్చే విద్యాసంవత్సరానికి గాను అడ్మిషన్ల ప్రక్రియ ప్రారంభమైంది. 25/9/25న జరిగిన బోర్డు సమావేశంలో, రాబోయే విద్యా సంవత్సరం (2026-27) కోసం దసరా రోజు అక్టోబర్ 2 నుండి పాఠశాలలో అడ్మిషన్లు ప్రారంభించాలని నిర్ణయించారు.

మార్పు కోసం మాట్లాడాలి.. మహిళా శక్తి చాటాలి

“మీరు మార్పు కోరుకుంటున్నారా? లింగ అసమానతలను ఛేదించాలనుకుంటున్నారా? అయితే మౌనంగా ఉండకండి. నోరు విప్పి మీ భావాలను వ్యక్తం చేయండి. వివిధ వేదికల్లో, సోషల్ మీడియాలో మీ సొంత అనుభవాలను, కథనాలను, ఎదుర్కొంటున్న ఇబ్బందులను, సాధించిన విజయాలను వ్యక్తం చేయండి. ఇది మీరు కోరుకున్న సామాజిక మార్పునకు దోహదం చేస్తుంది” అంటున్నారు ప్రముఖ బాలీవుడ్ నటి, నిర్మాత, పర్యావరణ వేత్త దియా మీర్జా. ఇటీవల జరిగిన ఫ్యాబులస్ ఓవర్ ఫోర్టీ ఫెస్టివల్‌లో ఆమె లింగ భేదాలను ఛేదించడంలో మహిళా శక్తి గురించి అనేక విషయాలను వెల్లడించారు.



ఫ్యాబులస్ ఓవర్ ఫోర్టీ ఫెస్టివల్ అనేది ఇండియాలో మొదటి మెనోపాజ్ వెల్‌నెస్ ఫెస్టివల్. అతి పెద్ద మహిళా ప్లాట్‌ఫారమ్ నడుపుతున్న విజనరీ పైలి చోప్రా దీనికి నేతృత్వం వహించగా అనేకమంది మహిళలు పాల్గొని తమ భావాలను వ్యక్త పరిచారు. ముఖ్యంగా 40 ఏళ్లు పైబడిన మహిళలు ఇందులో పాల్గొని మిడ్‌లైఫ్, మెనోపాజ్ సమస్యలు, వెల్‌నెస్, కథలను స్పాట్‌లైట్‌లోకి తీసుకురావడం ద్వారా సామాజిక మార్పును కోరుకుంటారు. దియామీర్జా కూడా ఇందులో పాల్గొని తన వ్యక్తిగత, వృత్తిపరమైన కథనాలను వ్యక్తం చేశారు. మినో ఇండియా రన్వే-ఆఫ్ అండ్ మినో ఏషియా పసిఫిక్ 2000 సంవత్సరంలో, ఫెమినా మినో ఇండియా బ్యాటీ పేజెంట్‌లో రెండవ రన్వే-ఆఫ్ నిలిచాను. అదే సంవత్సరం మినో ఏషియా పసిఫిక్ టైటిల్‌ను గెలుచుకున్న ఈ సక్సెస్ నాకు బాలీవుడ్‌లో అడుగు పెట్టడానికి అవకాశం కల్పించింది. దీంతో 2001లో ‘రెహనా హై తేరే దిల్ మే’ సినిమాతో యాక్టింగ్ జర్నీని ప్రారంభించాను. ఇది నాకు మంచి గుర్తింపు తెచ్చి పెట్టింది. వైల్డ్ డాగ్ (2000), కాఫర్ (2020), గ్రే (2022) వంటి సినిమాలు, మరికొన్ని వెబ్ సిరీస్‌లలో నటించాను. ఇవి నాలోని నటనా సామర్థ్యాన్ని, విభిన్న పాత్రలను పోషించగలననే సమర్థ్యాన్ని నింపాయి. మహిళలు తమ సొంత కథలను, కథనాలను, విజయ గాథలను సమాజానికి చెప్పడం, చర్చించడం ద్వారా సామాజిక మార్పును తీసుకురావచ్చు. నేను నా నిర్మాణ సంస్థ బోర్న్ ఫ్రీ ఎంటర్టైన్‌మెంట్ ద్వారా కాఫర్ వంటి మహిళా-కేంద్రిత కథలను నిర్మించడం ద్వారా లింగ అసమానతలు, ముఖ్యంగా మహిళల సమస్యలు, మానవ సంబంధాలు, యుద్ధ ప్రభావాలు చర్చించాను. అది సమాజాన్ని ఆలోచింపజేసింది. సినీ పరిశ్రమలో పురుషాధిక్యత ఎక్కువ. కెరీర్ ప్రారంభంలో నా స్థానాన్ని కాపాడుకోవడానికి అనేక సవాళ్లను ఎదుర్కొన్నాను. ఇదంతా నేను మౌనంగా, నోరూకుకొని ఉండటంవల్ల సాధ్యం కాలేదు. అందరితో సమస్యలను వ్యక్తం చేశాను. పరిష్కారాలను ఆలోచించాను. సక్సెస్ సాధించాను. తర్వాత నిర్మాతగా, నటిగా సామాజిక సమస్యలపై దృష్టి సారించే కథలను ఎంచుకోవడంలోనూ విజయం సాధించాను. ఇప్పటికే నేను చెప్పేదేంటంటే.. మహిళలు తమ స్వీయ కథనాలను, కథలను, సమస్యలను సమాజంతో వ్యక్తం చేయండి. సమాలోచన చేయండి. తద్వారా సమాజంలో లింగ సమానత్వం, సామాజిక న్యాయం కోసం పోరాడగలిగే మార్గం, శక్తి రెండూ ఏర్పడతాయి. నేను అదే చేశాను.

మందులో కూల్‌డ్రైంక్, సోడా కలిపి తాగితే ఇంత దోషం?

ఆల్కహాల్‌ను సోడా, కూల్‌డ్రైంక్ లేదా ఎనర్జీ డ్రింక్స్‌తో కలిపి తాగడం ఆరోగ్యానికి అత్యంత ప్రమాదకరం. ఈ మిశ్రమాలు శరీరం ఆల్కహాల్‌ను వేగంగా గ్రహించేలా చేసి, త్వరగా మత్తుకు గురిచేస్తాయి. డీహైడ్రేషన్, అలసట, రక్తంలో చక్కెర, కెఫిన్ స్థాయిలను పెంచుతాయి. వైస్ నిపుణురాలు సోనమ్ హోలండ్ ఈ అలవాట్ల వల్ల కలిగే తీవ్ర సమస్యలను వివరించారు. ఎలా తాగినా ఆల్కహాల్ ఆరోగ్యానికి హానికరం. కానీ కొన్నిసార్లు దానిని కొన్ని పదార్థాలతో కలిపి తాగితే అది మరింత ప్రమాదకరంగా మారుతుంది. ముఖ్యంగా విస్కీ, వోడ్కాను సోడా లేదా కూల్ డ్రింక్ వంటి ఎరేటెడ్ పానీయాలతో కలిపినప్పుడు అది ఆరోగ్యానికి మరింత హాని కలిగిస్తుందని వైస్ నిపుణురాలు సోనమ్ హోలండ్ అంటున్నారు. ప్రజలు తరచుగా ఆల్కహాల్ డ్రింక్స్‌తో తప్ప మిక్చర్‌లను ఉపయోగిస్తారు. ఈ కలయికలు అనేక విధాలుగా హాని కలిగిస్తాయని ఆమె అన్నారు. ఒక డ్రింక్‌ను మరొక డ్రింక్‌తో కలపడం వల్ల దాని ప్రభావం మారుతుంది. ఈ అలవాటు కొన్నిసార్లు శరీరానికి సమస్యలను సృష్టిస్తుంది. ఉదాహరణకు, అలసట లేదా మరుసటి రోజు కూడా ఆ ప్రభావం ఉంటుంది. కూల్‌డ్రైంక్ లేదా సోడాను విస్కీ, వోడ్కాతో కలపడం వల్ల కలిగే సమస్యల గురించి సోనమ్ హోలండ్ వివరించారు. కూల్‌డ్రైంక్, సోడా, ఎనర్జీ డ్రింక్స్‌ను విస్కీ, వోడ్కాతో కలిపినప్పుడు అవి శరీరం ఆల్కహాల్‌ను వేగంగా గ్రహించేలా చేస్తాయి. ఈ కలయికను తీసుకున్నప్పుడు, అది త్వరగా రక్తంలో కరిగిపోతుంది. ఆల్కహాల్ ప్రభావాలు చాలా వేగంగా సృష్టించి కనిపిస్తుందని ఆమె తెలిపారు. నిజానికి కార్బోనేషన్ వల్ల ఆల్కహాల్ శరీరంలోకి త్వరితగతినే అగ్రహించబడుతుంది. దీనివల్ల ఆల్కహాల్ వేగంగా కరిగి శరీరానికి వేగంగా చేరుతుంది. ఫలితంగా శరీరం మరింత డీహైడ్రేషన్‌కు గురవుతుంది. మరుసటి రోజు మీరు మరింత అలసిపోయినట్లు అనిపించవచ్చు. విస్కీ, వోడ్కా, కోలా, సోడా లేదా ఎనర్జీ డ్రింక్స్ తో కలిపినప్పుడు అవి పానీయాన్ని గట్టిపరుస్తాయి. ఈ అలవాటు మరింత హానికరం. ఇది శరీరంలో చక్కెర, కెఫిన్ మొత్తాన్ని పెంచుతుంది, ఇది మిమ్మల్ని అలసిపోయేలా చేస్తుందని కూడా వెల్లడించారు.



సరికాని ఆహారపు అలవాట్లు కడుపు నొప్పికి కారణమవుతాయి. ఉదయాన్నే మీ కడుపుని శుభ్రం చేయకపోవడం వల్ల రోజంతా ఆసాకర్యం కలుగుతుంది. అటువంటి పరిస్థితిలో మీరు మీ కడుపుని శుభ్రం చేసుకోవడానికి కొన్ని సహజ ఇంటి నివారణలు అద్భుతంగా పనిచేస్తాయి. ఇందుకోసం ప్రతిరోజూ రాత్రిపూట గోరు వెచ్చని పాలు తాగడం మంచిదని నిపుణులు చెబుతున్నారు. దీంతో మలబద్ధకం, అజీర్ణం, ఆమ్లత్వం వంటి సమస్యలు తగ్గుతాయి. అయితే, పాలలో వంటింట్లో లభించే ఒక మసాలా పదార్థాన్ని కలిపితే అది మరింత ప్రయోజనకరంగా ఉంటుందని చెబుతున్నారు. లవంగాల పొడిని పాలలో కలిపి తాగితే షాకింగ్ ఫలితాలు ఉంటాయని ఆయుర్వేద ఆరోగ్య నిపుణులు చెబుతున్నారు. లవంగం పాలు తాగడం వల్ల శరీరంలోని రక్తపోటు స్థాయి అదుపులో ఉంటుంది. రక్తపోటును నియంత్రించే లక్షణాలు లవంగాల్లో ఉన్నాయి. అందుకే బీపీ రోగులు లవంగాల పాలు తాగాలని నిపుణులు చెబుతున్నారు. లవంగాల పాలు తాగితే జీర్ణవ్యవస్థను బలపరుస్తుంది. పొట్టను శుభ్రపరచడంలో లవంగాలు సాయపడతాయి. లవంగం పొడిని పాలలో కలిపి తాగితే జీవ క్రియ వేగవంతం అవుతుంది. లవంగం పాలు తాగటం వల్ల బరువు తగ్గడానికి సహాయపడుతుంది. ఈ పాలు తాగటం వల్ల పెద్దపేగును శుద్ధిచేసి జీర్ణవ్యవస్థను ఆరోగ్యంగా ఉంచుతుంది. లవంగం పాలు తాగితే దంతాలు, ఎముకలు బలపడతాయి. పంటి నొప్పి, నోటి దుర్వాసన, వాపు నుండి ఉపశమనం కలిగిస్తాయి. పంటి నొప్పి, చిగుళ్ళు వాపు, నోటి దుర్వాసన మొదలైన సమస్యల నుంచి దూరం చేస్తుంది. ఉదయం మీ కడుపు సరిగ్గా శుభ్రం కాకపోతే, రాత్రిపూట లవంగాలతో కలిపిన పాలు త్రాగండి. ఇది మీ నిద్రను మెరుగుపరుస్తుంది. మలబద్ధకం వంటి సమస్యల నుండి ఉపశమనం కలిగిస్తుంది. ఇందుకోసం ఒక గ్లాసు గోరువెచ్చని పాలలో ఒక లవంగాన్ని వేసి బాగా మరిగించి, త్రాగడం వల్ల కడుపుకు ప్రయోజనకరంగా ఉంటుంది. లవంగాల పొడి కలిపిన పాలలో కార్బోనేట్, స్టిమ్మెంట్ పదార్థాలు ఉంటాయి. ఇవి బీపీని అదుపులో ఉంచుతాయి. అలసటగా ఉన్నప్పుడు ఓ కప్పు లవంగాల పొడి కలిపిన పాలు తాగితే బద్ధకం, అలసట, నీరసం అన్ని క్షణాల్లో మాయమవుతాయి. లవంగాలలో ఉండే కాల్షియం పంటి నొప్పి, నోటి దుర్వాసన, వాపు నుండి ఉపశమనం కలిగిస్తుంది. లవంగం పొడి కలిపిన పాలు తాగితే జీర్ణవ్యవస్థను బలపరుస్తుంది. పొట్టను శుభ్రపరచడంలో లవంగాలు సాయపడతాయి. ముఖ్యంగా లవంగం పాలు పురుషుల్లో సంతానోత్పత్తికి స్థావినా బూస్టర్‌గా పనిచేస్తుందని నిపుణులు చెబుతున్నారు.

పిల్లలు భద్రం..!

ఆ మందులపై కేంద్రం హెచ్చరిక

దీని అర్థం పిల్లల మరణాలకు ఔషధంతో నేరుగా సంబంధం లేదు, కానీ పిల్లల భద్రతకు ఈ హెచ్చరిక చాలా ముఖ్యమైనది. చాలా సందర్భాల్లో ఎలాంటి మందులు వాడకుండానే దగ్గు సమస్య దానంతట అదే తగ్గిపోతుంది. అందువల్ల రెండేళ్లలోపు చిన్నారులకు దగ్గు, జలుబు మందులు రాయడంకానీ, ఇవ్వడంకానీ చేయకూడదు. సాధారణంగా ఇలాంటివి 5 ఏళ్లలోపు చిన్నారులకు సిఫార్సు చేయరు. కేంద్ర ఆరోగ్య మంత్రిత్వ శాఖ ఇటీవల ఒక ముఖ్యమైన ఆరోగ్య హెచ్చరిక జారీ చేసింది. రెండు సంవత్సరాల కంటే తక్కువ వయస్సు ఉన్న పిల్లలకు ఎట్టి ఔషధకూడదని స్పష్టంగా పేర్కొంది. మధ్యప్రదేశ్, రాజస్థాన్‌లలో దగ్గు సిరస్ వల్ల 11 మంది పిల్లలు మరణించినట్లు వార్తలు రావడంతో కేంద్రం ఇటువంటి హెచ్చరిక జారీ చేసింది. రెండేళ్లలోపు చిన్నారులకు దగ్గు, జలుబు మందులు సూచించడంకానీ, ఇవ్వడంకానీ చేయకూడదని ఆదేశిస్తూ రాష్ట్ర ప్రభుత్వాలకు నిర్దేశించింది. ఈమేరకు కేంద్ర వైద్యఆరోగ్యశాఖ శుక్రవారం అన్ని రాష్ట్రాల వైద్యారోగ్య సేవల డైరెక్టర్లకు లేఖలు రాసింది. పరీక్షించిన సమాచారంలో మూత్రపిండాలకు హాని కలిగించే విషపూరిత రసాయనాలు ఏవీ కనుగొనబడలేదని ఆరోగ్య మంత్రిత్వ శాఖ పేర్కొంది. దీని అర్థం పిల్లల మరణాలకు ఔషధంతో నేరుగా సంబంధం లేదు, కానీ పిల్లల భద్రతకు ఈ హెచ్చరిక చాలా ముఖ్యమైనది. చాలా సందర్భాల్లో ఎలాంటి మందులు వాడకుండానే దగ్గు సమస్య దానంతట అదే తగ్గిపోతుంది. అందువల్ల రెండేళ్లలోపు చిన్నారులకు దగ్గు, జలుబు మందులు రాయడంకానీ, ఇవ్వడంకానీ చేయకూడదు. సాధారణంగా ఇలాంటివి 5 ఏళ్లలోపు చిన్నారులకు సిఫార్సు చేయరు. అంతకుముందైన వయసు వారికి ఇలాంటి మందులు వాడేట్లయితే తప్పనిసరిగా ఔషధ ప్రభావాన్ని దృష్టిలో ఉంచుకొని ఎంత మోతాదు ఎంతకాలం ఇవ్వాలన్న విషయంలో నిబంధనలు పాటించాలని కేంద్రం తన లేఖలో పేర్కొంది.



పీరియడ్స్ తర్వాత ఇలా జరుగుతుందా?

సాధారణంగా అమ్మాయిలకు 3 నుంచి 5 రోజులపాటు ప్రతి నెలా పీరియడ్స్ ప్రక్రియ కొనసాగుతుంది. ఆ తర్వాత రక్తస్రావం ఆగిపోతుంది. కానీ తెల్లటి ఉత్పర్గ (ల్యూకోరియా) వస్తుంది. ఇది ప్రతి ఒక్కరిలో కనిపించే సహజ ప్రక్రియ. ఎందుకంటే ఇది యోనిని శుభ్రం చేయడానికి, ఆరోగ్యంగా ఉంచడానికి సహాయపడుతుంది. అమ్మాయిల్లో పీరియడ్స్ సాధారణం. ఈ ప్రక్రియ ప్రతి నెలా జరుగుతుంది. ఇది ఒక నిర్దిష్ట వయస్సు వచ్చే వరకు కొనసాగుతుంది. సాధారణంగా 3 నుంచి 5 రోజులపాటు ఈ ప్రక్రియ కొనసాగుతుంది. ఆ తర్వాత రక్తస్రావం ఆగిపోతుంది. కానీ తెల్లటి ఉత్పర్గ (ల్యూకోరియా) వస్తుంది. ఇది ప్రతి ఒక్కరిలో కనిపించే సహజ ప్రక్రియ. ఎందుకంటే ఇది యోనిని శుభ్రం చేయడానికి, ఆరోగ్యంగా ఉంచడానికి సహాయపడుతుంది. కానీ కొంతమందిలో ఇది అధికంగా వెలువడుతుంది. మరికొందరిలో ఇది దుర్వాసన కూడా కలిగిస్తుంది. అటువంటి లక్షణం కనిపించినప్పుడు విస్మయించకూడదు. ఇవి ఒక రకమైన అసాధారణ లక్షణం. కాబట్టి పీరియడ్స్ తర్వాత తెల్లటి ఉత్పర్గ అధికంగా కనిపిస్తే వెంటనే వైద్యులను సంప్రదించాలి. నిజానికి పీరియడ్స్ తర్వాత తెల్లటి ఉత్పర్గం ఒక రకమైన ఇన్ఫెక్షన్‌కు సంకేతం అని గైనకాలజిస్టులు అంటున్నారు. దీనిని నివారించడానికి మహిళలు ఎల్లప్పుడూ శుభ్రమైన లోడుస్సులను ధరించడం, వ్యక్తిగత పరిశుభ్రతను పాటించడం వంటి కొన్ని అలవాట్లను అలవర్చుకోవాలి. వీటన్నిటితో పాటు, కొన్ని ఇంటి నివారణలను కూడా ప్రయత్నించవచ్చు. సాధారణంగా పీరియడ్స్ తర్వాత, ఈస్ట్రోజెన్ స్థాయిలు పెరుగుతాయి. దీని వలన గర్భాశయంలో మరింత క్షేమం ఉత్పత్తి అవుతుంది. ఇది తెల్లటి ఉత్పర్గ పెరుగుదలకు దారితీస్తుంది. అండోత్పర్గము సమీపిస్తున్న కొద్దీ ఉత్పర్గం మరింత పెరగవచ్చు. ఇది తెలుపు, క్రిము రంగులో ఉండవచ్చు. పీరియడ్స్ తర్వాత, అండం పరివక్షం చెందడం ప్రారంభించినప్పుడు కొన్ని రోజుల పాటు తెల్లటి ఉత్పర్గ ఉండవచ్చు. కానీ పీరియడ్స్ తర్వాత తెల్లటి ఉత్పర్గం ఉండటం సాధారణమే కాదా? అనే సందేహం చాలా మందికి ఉంటుంది. అండోత్పర్గము సమయంలో పీరియడ్స్ ప్రారంభానికి ముందు తెల్లటి ఉత్పర్గం కనిపించడం ప్రతి ఒక్కరిలో జరుగుతుంది. కానీ ఇది దురద, దుర్వాసన కలిగి ఉంటే విస్మయించకూడదు.



పైన మెరుగు.. లోన మురుగు..

కంపుకొడుతున్న నిర్మల్ కలెక్టరేట్ కార్యాలయం

నిర్వహణ లేక దుర్గంధ భరితంగా మరుగుదొడ్లు

కోతులు, పాములతో ఉద్యోగుల సహవాసం

అస్తవ్యస్తంగా పార్కింగ్

కార్యాలయ కారిడార్లలో అపరిశుభ్రత

సాధారణ ప్రజలకు తప్పని నీటి తిప్పలు

పట్టించుకోని ఉన్నతాధికారులు

నిర్మల్ : నిర్మల్ జిల్లా సమీకృత కార్యాలయ భవన సముదాయం కంపు కొడుతున్నది. బీఆర్ఎస్ హయాంలో కోట్లాది రూపాయలు వెచ్చించి జీ ప్లస్ టూ విధానంలో అన్ని హంగులతో సర్వాంగ సుందరంగా నిర్మించిన భవనాలు నిర్వహణ లేక దుర్గంధం వెదజల్లుతున్నది. కాంగ్రెస్ ప్రభుత్వం నిధుల కొరతతో నిర్వహణ సక్రమంగా చేయించలేక పోతున్నది. దీంతో కార్యాలయ ఉద్యోగులతోపాటు వివిధ వసుల నిమిత్తం వచ్చే సాధారణ ప్రజలు అవస్థలు పడుతున్నారు. నిర్మల్ కలెక్టరేట్ సముదాయంలో దాదాపు 57 శాఖల కార్యాలయాలు ఉండగా.. దాదాపు 1,000 మందికి పైగా ఉద్యోగులు పని చేస్తున్నారు. మొత్తానికి కలెక్టరేట్ సముదాయ భవనం రెండేళ్లలోనే 'పైన మెరుగు.. లోపల మురుగు' అన్న చందంగా మారిందని విమర్శలు వ్యక్తం అవుతున్నాయి. కలెక్టరేట్లో సమస్యలను పరిశీలిస్తే..

జిల్లా కేంద్రానికి కలెక్టరేట్ దూరంగా ఉండడంతో ఉద్యోగులు మధ్యాహ్న భోజన సమయంలో ఇంటికి వెళ్తారు. లంచ్‌టాక్స్ తెచ్చుకొని ఇక్కడే భోజనం చేస్తుంటారు. దీంతో ఉద్యోగులు, సిబ్బంది ఉదయం నుంచి సాయంత్రం వరకు ఇక్కడే ఉంటారు. ప్రతి అంతస్తులో సాధారణ ప్రజలు, ఉద్యోగులకు వేర్వేరుగా టాయిలెట్ బ్లాకులు నిర్మించారు. భవనం నిర్మించిన నాటి నుంచి టాయిలెట్లను సక్రమంగా శుభ్రం చేయించక పోవడంతో దుర్గంధం వెదజల్లుతున్నది. గ్రౌండ్ ఫ్లోర్‌లో గల టాయిలెట్లలో కోతులతోపాటు పాములు, అన్ని షోర్ట్స్‌లో కోతులు తిష్ట వేస్తున్నాయి. సూతనంగా నిర్మించిన కలెక్టరేట్‌లో ఇలాంటి దుస్థితి ఉండడానికి ఉన్నతాధికారుల పర్యవేక్షణ లోపమే కారణమన్న విమర్శలు వ్యక్తమవుతున్నాయి. కార్యాలయాలతోపాటు కారిడార్లు, మెట్లను శానిటైజ్‌ సిబ్బంది డి క్లీనింగ్ చేయకపోవడంతో అపరిశుభ్రంగా దర్శనమిస్తున్నాయి. కనీసం బూజు దులిపే దుస్థితి లేదని ఉద్యోగులు మండిపడుతున్నారు. కార్యాలయ నిర్వహణకు శానిటైజ్



వ్యవస్థ లేకపోవడంతో రోజూవారి చెల్లింపులతో తొమ్మిది మందిని తాత్కాలిక ప్రాతిపదికన నియమించినట్లు సమాచారం. వాస్తవానికి 30 మందికి పైగా సిబ్బంది అవసరమని అధికారులు చెబుతున్నారు. నిధుల లేమితో కేవలం తొమ్మిది మందితో పని కానిచ్చేస్తున్నామని ఓ అధికారి తెలిపారు. మొదటి, రెండవ అంతస్తుల్లోని టాయిలెట్ల నుండి అవుట్‌లైన్ శానిటరీ పైపుల నుండి నీరు లీకవుతుండటంతో కింది అంతస్తుల్లోని పీఓపీ షిఫ్టు తడిసి దుర్గంధం వ్యాపిస్తున్నది. %శ్రీ% కార్యాలయాలకు వచ్చే ప్రజలకు కనీసం తాగునీటి సదుపాయాన్ని కూడా కల్పించకపోవడంపై తీవ్ర విమర్శలు వ్యక్తమవుతున్నాయి. కలెక్టరేట్ ప్రాంగణంలోని రెండో అంతస్తులో కోతులు గుంపులు గుంపులుగా సంవరిస్తూ ఉద్యోగులను భయభ్రాంతులకు గురి చేస్తున్నాయి. మెట్ల ద్వారా పైఅంతస్తులకు వెళ్లే ఉద్యోగులపై కోతుల దాడులు చేసిన ఘటనలు ఉన్నాయి. మూడు నెలలుగా కార్యాలయ లిఫ్టులు పనిచేయకపోవడంతో ఉద్యోగులకు ఇబ్బందలు తప్పడం లేదు. ముఖ్యంగా వివిధ వసుల కోసం కార్యాలయాలకు వచ్చే దివ్యాంగులు మెట్ల మార్గం ద్వారా మొదటి, రెండో అంతస్తుకు

చేరుకోవడానికి అవస్థలు పడుతున్నారు. ఉద్యోగులు మోకాళ్ల నొప్పుల కారణంగా పైఅంతస్తుకు వెళ్లేందుకు ఇబ్బందులకు గురవుతున్నారు. కలెక్టరేట్‌లో రోజూ కార్యాలయానికి వచ్చే వందలాది వా హనాలు నిలిపేందుకు కనీసం షెడ్యూల్లులు చేయలేదు. దీంతో ఎండకు ఎండి, వానకు తడిసి తమ వాహనాలు చె డిపోతున్నాయని ఉద్యోగులు వాపోతున్నారు. కార్ల కోసం ప్రత్యేకంగా షెడ్యూల్లులు చేయాలని ఉద్యోగులు డిమాండ్ చేస్తున్నారు. ఉన్నతాధికారులు స్పందించి సమస్యల పరిష్కారానికి చర్యలు తీసుకోవాలని కోరుతున్నారు.

సమస్యలు ఉన్న మాట వాస్తవమే..

కలెక్టరేట్ సముదాయంలో పౌరుషధ్య నిర్వహణకు సిబ్బంది కొరత ఉంది. వాస్తవానికి 30 మంది సిబ్బందికి తొమ్మిది మంది ఉన్నారు. శానిటేషన్ కాంట్రాక్టు వ్యవస్థ లేకపోవడం వల్ల కొంత ఇబ్బందిగా ఉంది. రెండు మూడు నెలలుగా కార్యాలయంలోని లిఫ్టులు పనిచేయని మాట వాస్తవమే. లిఫ్టులకు యేటా మేయింటెనెన్స్ కోసం రూ.3 లక్షలకు పైగా చెల్లించాి. నిధుల కొరత కారణంగా చేయించలేకపోతున్నాం. సందర్భులకు కోసం తాగునీరు అందుబాటులో ఉండేలా చూస్తాం.

హస్తం పార్టీలో వర్గపోరు

ఎమ్మెల్యేలపై బహిరంగ విమర్శలు

గుప్పిస్తున్న సీనియర్ లీడర్లు

అంతర్గత కుమ్మూలాటలు, అసమ్మతి, తీవ్ర వ్యతిరేకత..

స్థానిక ఎన్నికల్లో ఇబ్బందిగా మారనున్న

నాయకుల వ్యవహారం

మంచిర్యాల : ఉమ్మడి ఆదిలాబాద్ జిల్లా కాంగ్రెస్ పార్టీలో వర్గపోరు రాజ్యమేలుతున్నది. ఎమ్మెల్యేలపై పార్టీలోని సీనియర్ కాంగ్రెస్ నాయకులు బహిరంగంగానే తిరగబడుతున్నారు. ప్రతి నియోజకవర్గంలోనూ దాదాపు ఇదే పరిస్థితి నెలకొన్నది. మొన్నటికీ మొన్న మంచిర్యాల జిల్లా బెల్లంపల్లి ఎమ్మెల్యే వినోద్‌పై స్థానిక సీనియర్ నాయకులు బహిరంగంగానే విమర్శలు చేశారు. పార్టీలో సీనియర్ నాయకులను కాదని ఇటీవల వచ్చిన వారికి ప్రాధాన్యత ఇస్తున్నారంటూ మండిపడ్డారు. ఎమ్మెల్యే మారకపోతే తమ దారి తాము చూసుకుంటామంటూ సమావేశం ఏర్పాటు చేసి చెప్పడం సంచలనంగా మారింది. ఇది మరవక ముందే మంచిర్యాల ఎమ్మెల్యే ప్రేమసాగర్‌రావుపై గడ్డపూర్ గ్రామానికి చెందిన ఓ కాంగ్రెస్ పార్టీ సీనియర్ నాయకుడు ఇదే తరహా విమర్శలు గుప్పించారు. ఇక రాష్ట్ర మంత్రి, చెన్నూర్ ఎమ్మెల్యే వివేక్‌పై సీనియర్ లీడర్ విమర్శలు చేయడంతోపాటు ఎఓసీసీకి ఫిర్యాదు చేశాడు. ఇక మంచిర్యాల జిల్లా దండేపల్లి మండలంలో జడ్పీటీసీ అభ్యర్థి విషయపై స్థానికంగా చర్చ నడుస్తున్నది. ఆ మండలానికి చెందిన సీనియర్ కాంగ్రెస్ నాయకుడిపై సొంత పార్టీ నాయకులే ఆగ్రహంగా ఉన్నారు. ఆయనకు టికెట్ ఇస్తే కచ్చితంగా ఓడగొట్టాలంటూ వారంతా నిర్ణయించినట్లు ప్రచారం జరుగుతున్నది. ఉమ్మడి ఆదిలాబాద్ జిల్లా వ్యాప్తంగా ఏ నియోజకవర్గం చూసుకున్నా కింది స్థాయి కేంద్ర నుంచి వ్యతిరేకత వెల్లువెత్తుతుండడం చర్చనీయాంశంగా మారింది.

ఎమ్మెల్యేలు, నాయకుల మధ్య కరువైన సఖ్యత

ఉమ్మడి జిల్లాలో అధికార కాంగ్రెస్ పార్టీ నుంచి నలుగురు ఎమ్మెల్యేలు ప్రాతినిధ్యం వహిస్తున్నారు. ఏ ఒక్కరి మధ్య సఖ్యత లేదు. ఒక్కరంటే ఒకరికీ పడని దుస్థితి నెలకొన్నది. ఇక మిగిలిన నియోజకవర్గాల్లో మొన్నటి అసెంబ్లీ ఎన్నికల్లో పోటీ చేసి ఓడిపోయిన ఎమ్మెల్యే అభ్యర్థులు, స్థానిక నాయకుల నుంచి అంతర్గత పోటీ నడుస్తున్నది. ఓడిపోయిన అభ్యర్థులకు తామే అల్లర్‌నెట్ అంటూ, వచ్చే ఎన్నికల్లో ఎమ్మెల్యే టికెట్ తమకే అంటూ మరికొందరు లీడర్లు తయారయ్యారు. కాగజ్‌నగర్, ఆదిలాబాద్, నిర్మల్, ముఖోల్ ఇలా ఏ నియోజకవర్గం చూసుకున్నా వర్గపోరు నడుస్తున్నది. ఆదిలాబాద్‌లో కంది శ్రీనివాసరెడ్డి ఉండగానే మొన్నమధ్యే ఆయనకు వ్యతిరేకవర్గాన్ని పార్టీలో చేర్చుకున్నారన్న ప్రచారం జరుగుతున్నది. దీంతో అక్కడ కాంగ్రెస్ పార్టీ రెండుగా



బీలిపోయినట్లయింది. నిర్మల్ నియోజకవర్గంలో కాంగ్రెస్ పార్టీ నుంచి పోటీ చేసిన సీనియర్ లీడర్ శ్రీహరిరావు ఉండగానే, అల్లల్ ఇంద్రకరణ్‌రెడ్డి ఆ పార్టీలో చేరారు. దీంతో అక్కడ అధికార పార్టీలో రెండు వర్గాలు తయారయ్యాయి. కాగజ్‌నగర్ నియోజకవర్గంలో గత ఎన్నికల్లో రావి శ్రీనివాస్ కాంగ్రెస్ నుంచి ఎమ్మెల్యేగా పోటీ చేశారు. ఎన్నికల అనంతరం ఎమ్మెల్యే దండే విఠల్ పార్టీలో చేశారు. ముఖోల్ నియోజకవర్గంలో కాంగ్రెస్ నుంచి నారాయణరావు పటీల్ పోటీ చేసి ఓడిపోయాక మాజీ ఎమ్మెల్యే విఠల్‌రెడ్డి హస్తం పార్టీలో చేశారు. దీంతో ఆ నియోజకవర్గాల్లో నూ కాంగ్రెస్ పార్టీలో అంతర్గత వర్గపోరు నడుస్తున్నది. మంచిర్యాల జిల్లాలో గెలిచిన ముగ్గురు ఎమ్మెల్యేలకు ఒకరంటే ఒకరికి పడడం లేదు. మంచిర్యాల ఎమ్మెల్యే పీఎన్‌ఆర్‌కు చెన్నూర్, బెల్లంపల్లి ఎమ్మెల్యేలు గడ్డం వివేక్, వినోద్‌లకు ముందు నుంచి పడడం లేదు. మంత్రి పదవి విషయంలో వచ్చిన గ్యాప్ రోజులోజుకు పెరుగుతూ వస్తున్నది. దేవాపూర్ సిమెంట్ ఫ్యాక్టరీ ఎన్నికల్లో ప్రేమసాగర్‌రావు తమ్ముడు గెలుపొందడంతో ఎమ్మెల్యేల మధ్య అంతరం తారాస్థాయికి చేరింది. తాజాగా గడ్డం బ్రదర్స్‌కు కూడా పొసగడం లేదని తెలిసింది. దసరా వేడుకల కోసమని బెల్లంపల్లిలోని తిలక్ స్టేడియంకు వచ్చిన మంత్రి వివేక్‌ను ఎమ్మెల్యే వినోద్ అసలు పట్టించుకోలేదు. ఆయన కార్యక్రమంలో పాల్గొని వెల్లిపోయాక ఎమ్మెల్యే వచ్చి అదే ప్రాగ్రామంలో పాల్గొన్నారు. స్థానికంగా అందుబాటులో ఉన్నప్పటికీ ఇద్దరు అన్నదమ్ములు కలుసుకోకపోవడం ఇద్దరికి

చెడిందనే ప్రచారం నడుస్తున్నది.

స్థానిక ఎన్నికల్లో ఇబ్బందులు తప్పవా?

ఎమ్మెల్యేలు, ఎమ్మెల్యే అభ్యర్థులు మొదలుకొని.. మండలా లు, గ్రామస్థాయి నాయకుల వరకు అధికార పార్టీలో ఒకరంటే ఒకరిపై తీవ్రమైన వ్యతిరేకత ఉంది. ఎమ్మెల్యే లక్ష్మ సీనియర్ నాయకుల అసమ్మతి.. క్షేత్రస్థాయిలో నాయకుల మధ్య అనైక్యత.. స్థానిక సంస్థల ఎన్నికలు అధికార పార్టీకి ఇబ్బందిగా మారనున్నాయి. పరిస్థితి ఇలాగే కొనసాగితే ఎన్నికల్లో ఓట్లు పడడం కష్టమని సొంత పార్టీ నాయకులనే నగానికిపైగా గ్రామాల్లో నాయకుల మధ్య సమన్వయ లోపం కనిపిస్తున్నది. నియోజకవర్గ స్థాయిలో ముఖ్యమైన నాయకుల మధ్య ఉన్న వర్గపోరే క్షేత్రస్థాయి గ్రామాల వరకు ఉంది. ఒక్కొక్కరూ ఒక్కో లీడర్ పేరు చెప్పుకొని తిరుగుతున్నా రు. చివరి నిమిషంలో పార్టీ బలపర్చలేని పక్షంలో ఇంది పెండెంట్‌గా పోటీ చేస్తేనా సరే సొంత పార్టీ నాయకులనే ఓడగాట్టేందుకు ప్రణాళికలు రచిస్తున్నారు. ఈ పరిస్థితుల న్నింటిని చక్కదిద్దకపోతే ఇబ్బందులు తప్పవని ఆ పార్టీ నాయకులు, కార్యకర్తలు ఆందోళన వ్యక్తం చేస్తున్నారు. దీనిపై అధిష్ఠానం ఎలా స్పందిస్తుందన్నది చూచాలి.

అన్నపూర్ణకు జలకళ.. అన్నదాతకు భరోసా



ఇబ్బంతకుంట(మానకొండూర్): మెట్టప్రాంతం ఇబ్బంతకుంట మండలంలో మిడ్‌మానేరు, అన్నపూర్ణ ప్రాజెక్టుల నిర్మాణంతో అనంతారం ప్రాజెక్టు పరిధిలోని భూములకు సాగునీరు పుష్కలంగా అందుతుంది. మిడ్‌మానేరు, అన్నపూర్ణ, ప్రాజెక్టులు లేని సమయంలో ఇబ్బంతకుంట మండలంలో వివిధ గ్రామాల్లో సాగు, తాగునీటి కొరత ఉండేది. భూగర్భ జలాలు అట్టడుగుస్థాయిలో ఉండేవి. ఖరీఫ్, రబీలో వేసిన పంటలు చేతికొస్తాయో.. లేదోనని రైతుల్లో బెంగ ఉండేది. ఈ రెండు ప్రాజెక్టులు లేకముందు మండలంలో బీడు భూములుగా ఉండేవి. ప్రాజెక్టులు అందుబాటులోకి వచ్చిన తర్వాత నీటిలభ్యత స్థాయి పెరిగింది. అన్నపూర్ణ జలాశయం నీటి సామర్థ్యం 3.5 టీఎంసీలు కాగా ప్రస్తుతం 3.37 టీఎంసీల నీటి లభ్యత ఉంది. అనంతారం ప్రాజెక్టు నెల రోజులుగా మత్తడి పారుతుంది. ఈ ప్రాజెక్టు కింద 800 ఎకరాల ఆయకట్టు ఉంది. అన్నపూర్ణ జలాశయం కింద ఇబ్బంతకుంట మండలంలో 15వేల ఎకరాల ఆయకట్టు ఉంది. మిడ్‌మానేరు, అన్నపూర్ణ జలాశయం అనంతారం ప్రాజెక్టులు నిండుకుండలా ఉండడంతో దిగువన ఉన్న వ్యవసాయ బోరు బావులలో నీటి నిలువలు సమృద్ధిగా ఉన్నాయి. రబీ సీజన్‌లో ఫిబ్రవరిలో అన్నపూర్ణ జలాశయం ఓవర్‌ఫ్లో గేట్స్ ఎత్తి అనంతారం ప్రాజెక్టు మత్తడి వడేలా చేసినట్లుంటే మండలంలోని బిక్కువాగు పరివాహక ప్రాంత భూముల్లో రెండు పంటలకు ధోకా లేదని రైతులు అంటున్నారు. బిక్కువాగుపై నిర్మించిన అనంతారం ప్రాజెక్టు మత్తడి పడితే బిక్కువాగు పరివాహక ప్రాంతం అనంతారం, ఇబ్బంతకుంట, రహ్‌ఝాన్‌పేట, వంతర్పుల, నర్సక్కపేట, గాలిపల్లి, జవారిపేట మీదుగా ప్రవహిస్తూ మానేరు వాగులో కలుస్తుంది. అన్నపూర్ణ, అనంతారం ప్రాజెక్టుల్లో నీరు సమృద్ధిగా ఉండడంతో ఖరీఫ్, రబీ రెండు పంటలకు ధోకా లేదని మండల రైతులు అనందం వ్యక్తం చేస్తున్నారు. మిడ్‌మానేరు కుడికాలువ ద్వారా నీటిని వదిలితే పల్లంపట్ల, కందికట్నూరు, వంతర్పుల, నర్సక్కపేట, గాలిపల్లి రైతులకు లబ్ధి చేకూరుతుంది. అన్నపూర్ణ, అనంతారం, మిడ్‌మానేరు ప్రాజెక్టులతో ఇబ్బంతకుంట మండలం సస్యశ్యామలంగా మారింది.

ఒక్కచాన్స్ ప్లీజ్!

టికెట్ల కోసం ఆశావహుల ఆరాటం

నేతల చుట్టూ నిత్యం ప్రదక్షిణలు

అభ్యర్థిత్వం ఖరారు కోసం యత్నాలు

జిల్లాలో వేదెక్కిన స్థానిక సమరం

టికెట్ల కోసం ఆశావహుల ఆరాటం

నేతల చుట్టూ నిత్యం ప్రదక్షిణలు

అభ్యర్థిత్వం ఖరారు కోసం యత్నాలు

జిల్లాలో వేదెక్కిన స్థానిక సమరం

పెద్దపల్లి: 'ఎప్పుట్టుంచో' పార్టీని పట్టుకొని తిరుగుతున్న.. రాకరాక రిజర్వేషన్ సౌకర్యం కలిసొచ్చింది.. మన పార్టీ అధికారంలో ఉంది.. టికెట్ ఖరారు చేస్తే నేను ప్రజాప్రతినిధిగా ఎన్నికవుతే.. ప్లీజ్.. ఈ ఒక్కసారి అవకాశం ఇవ్వండి అన్నా' అంటూ ఆశావహులు కొందరు స్థానిక ఎమ్మెల్యేలు, మాజీ ఎమ్మెల్యేల చుట్టూ ప్రదక్షిణలు చేస్తున్నారు. అన్నా.. ఒకేఒక్క చాన్స్ ఇవ్వండని, కచ్చితంగా గెలిచి చూపెడతామని నిత్యం నేతల ఇళ్లచుట్టూ తిరుగుతూ ప్రాధేయపడుతున్నారు. స్థానిక సంస్థల ఎన్నికలకు షెడ్యూల్ విడుదల కావడంతో పల్లెల్లో రాజకీయ సందడి నెలకొంది. కలిసొచ్చిన రిజర్వేషన్లతో ఆశావహులు పోటీకి సిద్ధమవుతున్నారు. తొలుత ప్రాదేశిక ఎన్నికలు జరగనుండగా.. వీటిని పార్టీ సింబల్‌తో నిర్వహించనున్నారు. దీంతో ప్రధాన రాజకీయ పార్టీల నుంచి టికెట్లు దక్కించుకునేందుకు ఆశావహులు తమ ప్రయత్నాలు ముమ్మరం చేశారు. అధికార కాంగ్రెస్ పార్టీ తరపున పోటీచేసేందుకు ఆశావహులు స్థానిక ఎమ్మెల్యేలను ప్రసన్నం చేసుకుంటున్నారు. బీఆర్ఎస్ నుంచి టికెట్లు ఆశించేవారూ మాజీ ఎమ్మెల్యేల చుట్టూ ప్రదక్షిణలు చేస్తున్నారు. బీజేపీ టికెట్లు ఖరారు చేసుకునేందుకు మాజీ ఎమ్మెల్యేలతోపాటు పార్టీ సీనియర్లతో నిత్యం సంప్రదింపులు జరుపుతున్నారు.

ప్రధాన పార్టీలకు ప్రతిష్టాత్మకం

ప్రధాన పార్టీలు స్థానిక ఎన్నికలను ప్రతిష్టాత్మకంగా తీసుకొని గెలుపు గుర్రాల కోసం అన్నేషిస్తున్నాయి. జెడ్పీటీసీ, ఎంపీటీసీ, ఎంపీపీ స్థానాలను అత్యధికంగా గెలుచుకోవాలని కార్యాచరణ రూపొందిస్తున్నాయి. ఇందుకోసం ఆటోమాటి వ్యవహారిస్తున్నాయి. ప్రతి స్థానం నుంచి రెండు, మూడు పేర్లతో కూడిన జాబితా తీసుకుని ప్రజాదరణ ఉన్నవారిని ఎంపిక చేసేలా కసరత్తు చేస్తున్నాయి. బలాలు, బలహీనతలు, సామాజికవర్గాల మద్దతు, ఖర్చు భరించేస్తాయి, పరపతి గలవారు?.. ఇలా అన్ని కోణాల్లో ప్రధాన రాజకీయ పార్టీలు అన్నీ ఆరా తీస్తున్నాయి. వీటన్నింటినీ క్రోడీకరించి వడపోత తర్వాత అభ్యర్థిని ఎంపిక చేయాలని అన్ని పార్టీలు నేతలు లక్ష్యంగా నిర్దేశించారు. స్థానిక ఎన్నికల్లో 42శాతం రిజర్వేషన్ అంశంపై హైకోర్టు తీర్పు అనంతరం అభ్యర్థుల ప్రకటన చేయాలని, అప్పటివరకు ఎవరికీ భరోసా ఇవ్వద్దనే భావనలో ఉన్నారు.

కమిటీలతో ఎంపిక

రాష్ట్రంలో అధికారం, జిల్లాలోని అన్ని అసెంబ్లీల్లో కాంగ్రెస్ ఎమ్మెల్యేలే ఉన్నారు. స్థానిక ఎన్నికల్లోనూ అన్నిస్థానాల్లో హస్తం పాగా వేసేలా కాంగ్రెస్ నేతలు ఎన్నికలను ప్రతిష్టాత్మకంగా తీసుకుంటున్నారు. బీసీలకు 42శాతం రిజర్వేషన్ కల్పించడంతోపాటు అనేక సంక్షేమ పథకాలు అమలు చేస్తున్నామని, జిల్లాలో క్లీన్‌సీన్స్ చేయాలని కసరత్తు చేస్తున్నారు. ఇందులో భాగంగా ఆదివారం సాయంత్రంలోగా ఎంపీటీసీ, జెడ్పీటీసీ స్థానాలకు ముగ్గురు చొప్పున ఆశావహులను ప్రతిపాదించి జిల్లా ఇన్‌చార్జ్ మంత్రికి నివేదించేలా జిల్లా కాంగ్రెస్ కమిటీలు కసరత్తు చేస్తున్నాయి. పీసీసీ నిర్దేశించిన మార్గదర్శకాలకు అనుగుణంగా పార్టీ ఎమ్మెల్యేల సూచనలను పరిగణనలోకి తీసుకొని గెలిచే అవకాశం ఉన్నవారిని ప్రతిపాదించేలా ముందుకు సాగుతున్నారు.

కమలంలో గెలిచే వారికే టికెట్లు..

ప్రజల్లో ప్రభుత్వ వ్యతిరేకత ఉందని, దీనిని ఆసరాగా చేసుకుని బలమైన అభ్యర్థులను బరిలో నిలపాలని భారతీయ జనతా పార్టీ(బీజేపీ) యోచిస్తోంది. మెజార్టీ స్థానాల్లో పాగావేసి కమలం సత్తా చాటాలని ఉద్విగ్ధురూతుతోంది. కమలం పార్టీలో నెలకొన్న గ్రూపులు, వర్గాలకు తావులేకుండా గెలిచే వారికే టికెట్లు ఇవ్వాలని జిల్లా పార్టీ కార్యాలయంలో ఇటీవల నిర్వహించిన ఎన్నికల సన్నాహక సమావేశంలో నేతలు నిర్ణయించారు.

మాజీ ఎమ్మెల్యేలు చెప్పిన వారితే..

ప్రభుత్వ వైఫల్యాలను ఎండగడుతూ ప్రజాభిమానం చూరగొన్నామని, ఇదే ఊపుతో అత్యధిక స్థానాలు కై వసం చేసుకోవాలని కారు పార్టీ నేతలు భావిస్తున్నారు. బీఆర్ఎస్ అసెంబ్లీ ఇన్‌చార్జీలు, మాజీ ఎమ్మెల్యేలే బీ%-౪%థానాలు ఇవ్వనున్న నేపథ్యంలో.. ఆ శావహులు వారిచుట్టే తిరుగుతున్నారు. కోర్టు తీర్పు అనంతరమే పేర్లు ప్రకటించాలని భావిస్తున్నారు. మొత్తంగా ప్రధాన పార్టీలు ఆశావహుల బలాబలాలపై క్షేత్రస్థాయిలో ఫీడ్‌బ్యాక్ తీసుకుంటుండం.. ఆశావహులు నేతలను ప్రసన్నం చేసుకోవడంలో నిమగ్నం కావడం రాజకీయాన్ని వేదికీకృస్తున్నాయి.

బజినెస్

ఈ దీపావళికి బంగారం కొనడం మరింత కష్టం!

దీపావళి సమీపిస్తున్న కొద్దీ, బంగారం, వెండి ధరలు చారిత్రాత్మక గరిష్టాలకు చేరుకుంటున్నాయి. ప్రపంచ ఆర్థిక అనిశ్చితి, పండుగ డిమాండ్, సెంట్రల్ బ్యాంక్ విధానాల వల్ల పసిడి ధరలు మరింత పెరుగుతాయని విశ్లేషకులు భావిస్తున్నారు. మల్టీ కమాడిటీ ఎక్స్చేంజ్ (ఎంసీఎక్స్)లో బంగారం ధరలు ఇప్పటికే 10 గ్రాములకు రూ .1,18,000 చాటగా, వెండి కిలోకు రూ .1,44,000 చాటింది. దీపావళి రోజు అంటే అక్టోబర్ 21 నాటికి బంగారం రూ .1.22 లక్షలు, వెండి రూ .1.50 లక్షలకు చేరుకుంటాయని నిపుణులు అంచనా వేస్తున్నారు.

ఆజ్ఞం పోస్తున్న ప్రపంచ పోకడలు

అంతర్జాతీయంగా, బంగారం డిస్క కు 3950%- 4000 డాలర్లకు చేరుకుంటుందని, అలాగే వెండి డిస్క కు 49%- 50 డాలర్లకు పెరుగుతుందని అంచనా. ఈ ధరల మోగినికి విశ్లేషకులు చెబుతున్న కారణాలు.. యూఎస్ ఫెడరల్ రిజర్వ్ డోవిష్ (తక్కువ వడ్డీ రేట్లు, వృద్ధికి ప్రాధాన్యం) వైఖరి, బలహీనపడుతున్న అమెరికన్ డాలర్, బలమైన ఈటీఎఫ్ ఇన్ఫ్లోలు, భారతదేశ పండుగ, వివాహ సీజన్ల నుండి బలమైన డిమాండ్.

వెండికి పారిశ్రామిక డిమాండ్

సౌరశక్తి, ఎలక్ట్రిక్ వాహనాలు, గ్రీన్ టెక్నాలజీస్ వంటి రంగాల నుండి పెరుగుతున్న పారిశ్రామిక డిమాండ్ కూడా వెండి ర్వాణికి మద్దతు ఇస్తోంది. సరఫరా పరిమితులు, రూపాయి విలువ తరుగుదల మరింత ఊపందుకుంటోంది.

విండోస్ 10 వాడుతున్నారా?

అయితే కొన్ని రోజులే గడువు

విండోస్ 10 వాడుకున్న వారికి త్వరలోనే మైక్రోసాఫ్ట్ సాఫ్ట్వేర్ సపోర్ట్ ఆగిపోనుంది. 2025, అక్టోబర్ 14వ తేదీ నుంచి ఎలాంటి సెక్యూరిటీ అప్డేట్స్ విడుదల చేయమని స్పష్టం చేసింది. విండోస్ 10కు సపోర్ట్ అవ్వడానికి దాదాపు రెండేళ్ల క్రితమే మైక్రోసాఫ్ట్ ప్రకటించిన సంగతి తెలిసిందే. ఆ గడువు కొన్ని రోజుల్లోనే ముగియనుంది. ఈ నేపథ్యంలో ప్రస్తుతం విండోస్ 10 వాడుతున్న వారు ఏం చేయాలో మైక్రోసాఫ్ట్ ఎగ్జిక్యూటివ్ వైస్ ప్రెసిడెంట్ యునస్ షెక్స్ తెలిపారు. తన బ్లాగ్ పోస్టులో ఈ విషయంపై క్లారిటీ ఇచ్చారు. విండోస్ 10కు మైక్రోసాఫ్ట్ సపోర్ట్ నిలిపివేసినా ఎప్పటి మాదిరిగానే ఓఎస్ పని చేస్తుందని కంపెనీ తెలిపింది. అయితే, సెక్యూరిటీ అప్డేట్ మాత్రం రావని తెలిపింది. దీంతో భద్రతాపరమైన రిస్కులు, మాలి వేర్, కంపాటబిలిటీ వంటి సమస్యలు ఎదురొచ్చేవాల్సి వస్తుంది. ముఖ్యంగా ఆన్ లైన్ బ్రౌజింగ్ చేసే వారికి హై రిస్క్ ఉంటుంది. సెక్యూరిటీ ఇంటెలిజెన్స్ అప్డేట్స్ మాత్రం 2028 అక్టోబర్ వరకు కొనసాగుతాయని మైక్రోసాఫ్ట్ తెలిపింది. ఇది ప్రాథమిక స్థాయిలో భద్రతను మాత్రమే అందిస్తామని కంపెనీ తెలిపింది. అలాగే ఆపరేటింగ్ సిస్టమ్ సెక్యూరిటీ అప్డేట్స్ తో పోలిస్తే యాంటీ వైరస్లు ఇచ్చే భద్రత అంతంత మాత్రంగానే ఉంటుందని పేర్కొంది. ఒక వేళ పూర్తి స్థాయిలో భద్రత కావాలనుకునే వారు ఎక్స్టెండెడ్ సెక్యూరిటీ అప్డేట్స్ ప్రోగ్రామ్ను ఎంపిక చేసుకోవచ్చని మైక్రోసాఫ్ట్ తెలిపింది. దీనికి కొంత చెల్లిండాల్సి ఉంటుంది. 2025, అక్టోబర్ 15వ తేదీ నుంచి డివైజ్ సెట్టింగ్స్లో సబ్స్క్రిప్షన్ అప్షన్ అందుబాటులోకి ఉంటుందని పేర్కొంది. మైక్రోసాఫ్ట్ విండోస్ 10ని లక్షలాది మంది వాడుతున్నారు. వారంతా విండోస్ 11కు అప్గ్రేడ్ అయ్యేలా చూడాలని మైక్రోసాఫ్ట్ భావిస్తోంది. అందుకే విండోస్ 11కు అప్గ్రేడ్ అవ్వకపోతే సెక్యూరిటీ అప్డేట్స్ ఆగిపోతాయి. ఏదైనా కారణంతో విండోస్ 10 కొనసాగించాల్సి వస్తే దబ్బాలుపెట్టి ఎక్స్టెండెడ్ సెక్యూరిటీ అప్డేట్ ప్రోగ్రామ్ కింద ప్రత్యేక సబ్స్క్రిప్షన్ తీసుకోవాల్సి ఉంటుంది. ఇందులో కేవలం సెక్యూరిటీ అప్డేట్స్ మాత్రమే వస్తాయి. కొత్త ఫీచర్లు, డిజైన్ మార్పు, రిక్వెస్టులు, నాన్ సెక్యూరిటీ రిక్వెస్టులు ఉండవు. విండోస్ 10 వినియోగిస్తున్న వారు 11కు మారిపోవడం మంచిదని మార్కెట్ నిపుణులు చెబుతున్నారు.



వాట్సాప్ యూజర్లకు గుడ్ న్యూస్.. త్వరలో అందుబాటులోకి డయలర్ హబ్ ఫీచర్..!



ఇన్స్టంట్ మెసేజింగ్ ప్లాట్ఫారమ్ వాట్సాప్ గురించి ప్రత్యేకంగా పరిచయం అవసరం లేదు. ప్రపంచవ్యాప్తంగా కోట్లాది మంది మెటా కంపెనీ యాప్ను ఉపయోగిస్తున్నారు. వాట్సాప్కు 3.5 బిలియన్లకుపైగా యూజర్లు ఉన్నారు. మేసేజింగ్, ఫోటోలు, వీడియోలు, వాయిస్ కాల్స్, వీడియో కాల్స్, మనీ ట్రాన్స్ఫర్ ఫీచర్స్ ఉన్నాయి. అదే సమయంలో ఎప్పటికప్పుడు కొత్త కొత్త ఫీచర్స్ను తీసుకువస్తూ యూజర్లను ఆకట్టుకునే ప్రయత్నం చేస్తుంది. తాజాగా మరో ఫీచర్ను తీసుకురాబోతున్నది. ఈ డయలర్ హబ్ ఫీచర్ సాయంతో కాంటాక్ట్ నంబర్ సేవ్ చేసుకునే వీలు కల్పిస్తున్నది. అలాగే ప్రత్యేకంగా చాట్ విండోను సైతం ఓపెన్ చేయాల్సి అవసరం ఉండదు. చాలామంది తమ పనులపై ఎవరికైనా వాట్సాప్ కాల్ చేయాలనుకున్నప్పుడు ప్రస్తుతం నంబర్ సేవ్ చేసుకొని మాట్లాడుతుంటారు. కొత్త వ్యక్తులకు ఎక్కువ ఫోన్లు చేయాల్సిన వచ్చిన సమయంలో ప్రతిసారి కాంటాక్ట్ నంబర్ను సేవ్ చేయాల్సిన ఇబ్బంది ఉంది. అదే సమయంలో మొబైల్ కాంటాక్ట్ లిస్ట్ భారీగా పెరుగుతుంది. వాట్సాప్ తీసుకువస్తున్న కొత్త అప్డేట్తో మీరు ఇకపై ఎవరికైనా కాల్ చేయడానికి

చాట్ను ఓపెన్ చేయాల్సిన అవసరం గానీ.. నంబర్ను సేవ్ చేయాల్సిన పని ఉండదు. ఆండ్రాయిడ్, ఐఫోన్ యూజర్ల కోసం కొత్త కాల్ హబ్ అన్ని కాలింగ్ ఫీచర్లను ఒకే చోటుకు తీసుకువస్తున్నది వాట్సాప్. యూజర్లు ఇకపై వేర్వేరు స్క్రీన్లకు నావిగేట్ చేయకుండా కాల్స్ను చేయచ్చు. కాల్ షెడ్యూల్ పెట్టచ్చు. డయలర్ను ఉపయోగించవచ్చు. కొత్త కాల్స్ ట్యాబ్ ఇప్పుడు ఏకీకృత ఇంటర్ఫేస్ను కలిగి ఉంది. ఇక్కడి నుంచే యూజర్లు నెరుగా కాల్ చేసుకోవచ్చు. కాల్స్ను కాల్లను

షెడ్యూల్ చేయడంతో పాటు డయలర్ నుంచి నంబర్కి డయల్ చేయొచ్చు. ఈ మార్పు కాలింగ్ను వేగంగా, సులభతరంగా ఉండనున్నది. యూజర్లు మొదట కాల్స్ బటన్పై క్లిక్ చేయాల్సి, ఆ తర్వాత కుడివైపున పైన పస్ట్ నర్లు కనిపిస్తుంది. ఇందులో న్యూ కాల్ లింక్, కాల్ ఏ నంబర్, న్యూ కాంటాక్ట్, షెడ్యూల్ కాల్స్ అప్షన్ కనిపిస్తాయి. ఇందులో ఇందులో కాల్ ఏ నంబర్పై క్లిక్ చేస్తే డయలర్ ఓపెన్ అవుతుంది. ఏ నంబర్కు అయితే ఫోన్ చేయాలనుకున్నారో ఆ నంబర్ నెంబర్ను ఎంటర్ చేసి కాల్ చేయవచ్చు. కాల్ను సైతం షెడ్యూల్ చేసుకునే వీలుంటుంది. కొత్త షెడ్యూలింగ్ ఫీచర్ ముందుగానే కాల్లను ప్లాన్ చేసుకోవడానికి, చాట్ ద్వారా వివరాలను పంచుకోవడానికి అనుమతి ఉంటుంది. ఇక బిజినెస్ అకౌంట్స్ ఇప్పుడు వెరిఫికేషన్ బ్యాడ్జ్ అందుకుంటాయి. ఖాతా నిజమైనదా? కదా? అని యూజర్లు సులభంగా గుర్తించేందుకు వీలుంటుంది. ఈ ఫీచర్ మోసాల బారి నపడకుండా కాపాడుతుంది. కొత్త కాల్ హబ్ ఫీచర్ కాలింగ్ను సులభతరం చేస్తుంది.

చిన్న బజినెస్.. పెద్ద మ్యాజిక్!

నేటి రోజుల్లో చిన్న చిన్న వ్యాపార యజమానులందరూ సులభంగా, వేగంగా, సురక్షితంగా పని చేయాలనుకుంటే, ఒక్కసారి ఈ స్మార్ట్ టూల్స్ ప్రయత్నించాల్సిందే! **పేపర్ ప్లస్ డిజిటల్ మ్యాజిక్** ఒకప్పుడు నోట్స్ రాస్తే కేవలం కాగితాలకే పరిమితం అయ్యేది. ఒక్క కాగితం మిస్ అయినా, రాసిన మాట, గీసిన డ్రాయింగ్ అంతా మాయం అవుతుంది. ఇప్పుడు 'హుయన్ డిజిటల్ నోట్బుక్'తో ఆ భయం పూర్తిగా తొలగింది. ఇది కేవలం ఒక నోట్బుక్ కాదు, పేపర్ ప్లస్ డిజిటల్ బ్రాటెల్. ఇందులో రాసిన ప్రతి అక్షరం, గీసిన ప్రతి లైన్ వెంటనే మీ డివైస్లో స్టోర్ అవుతుంది. ఆడియో రికార్డ్ ఫీచర్తో, మీ వాయిస్ కూడా నోట్స్తో కలిసి రికార్డ్ అవుతుంది. ఒక్క క్లిక్తో పేర్ చేసుకోవచ్చు కూడా. పేజీలను మిళితం చేయడం, విడగొట్టడం చాలా సులభం. ముఖ్యమైన విషయాలను హైలైట్ చేయడానికి సులభమైన టూల్స్ కూడా ఉన్నాయి. ధర రూ. 7,105 ల ప్యాక్లో ఒక హుయన్ నోట్, ఏ ఐ నోట్ ప్యాడ్, యూఎస్బి కేబుల్, మాగ్నెటిక్ పెన్ డ్వి, రిఫిల్స్, స్టాప్లిక్ పెన్ నిల్వ, మార్గదర్శక పుస్తకంతో వస్తుంది.

ఒక్క కార్డు చాలు!

ఒకప్పుడు పాత పేపర్ విజిటింగ్ కార్డ్ అంటే స్టేట్స్ సింబల్. 'ఇదిగో నా కార్డ్' అంటూ ఇచ్చేసి స్టయిల్ కొట్టేవాళ్లు. కాని, నిజం చెప్పాలంటే ఆ కార్డుల పూర్వ భాగందేది కాదు. రోజుల తరబడి జీబులో మురిగి, కాఫీ కప్పుల కింద నలిగి, చివరికి ఏ డస్ట్బిన్లోనో ఎండ్ అయ్యేది. అలాంటప్పుడు



వాటికోసం అవసరంగా ఖర్చు ఎందుకు చేయటం. కేవలం, ఒక్క టాప్తోనే మీ పేరు, సంబర్, వెబ్సైట్, సోషల్ మీడియా అన్ని ఎదుటివారి మొబైల్లో బజ్ అయ్యే మారు చేస్తుంది ఈ 'టాప్మె సార్వర్ బిజినెస్ కార్డ్'. ఇందులో చిన్న లోగో, క్యూ ఆర్ కోడ్, లైఫ్టైమ్ వాలిడిటీ అన్నీ రెట్టి! యాప్ డౌన్లోడ్ అనే తలనొప్పి లేదు, 'కార్డులు అయిపోయాయి' అనే టెన్షన్ లేదు. ఎప్పటికప్పుడు అప్డేట్ చేసుకోవచ్చు కూడా. ధర కేవలం రూ. 599 మాత్రమే! స్మార్ట్ బిజినెస్ ఓనర్స్కు కస్టమర్ డేటా, ఫైనాన్స్ రికార్డులు, ప్రాజెక్ట్ ఫైల్స్ అన్నీ రక్షించుకోవాలంటే పెద్ద సర్వర్ అవసరమా? లేనే లేదు! బిజినెస్ డిజైల్స్ అన్నీ

ఒకే చోట, సురక్షితంగా ఉంచాలంటే 'అప్లికార్డ్' ఏజిస్ ప్మెంట్లాక్ షెన్స్ అప్షన్. 480 జీబీ స్టోరేజ్, 256%- %బిట్ ఎన్క్రిప్షన్, రగ్డ్ బాడీ, టూ ప్లెవ్ వెరిఫికేషన్తో ఏ ఫైల్ అయినా సేఫ్గా స్టోర్ చేస్తుంది. ఇది కేవలం స్టోరేజ్ సర్వర్ మాత్రమే కాదు, చిన్న బిజినెస్కి సమృథమైన డేటా గార్డు. ఆఫ్లైన్లోనైనా, ఇంటోనైనా, ట్రావెల్లోనైనా సులభంగా ఉపయోగించవచ్చు. చిన్న, పోర్టబుల్ బాడీతో జీబులోనైనా పెట్టుకుని క్యూర్ చేయవచ్చు. ఏకకాలంలో డేటా యాక్సెస్, బ్యాకప్, పేర్ అన్నీ సులభం. ధర రూ. 49,325.

భారత్ నా మాతృభూమి, దేవాలయం లాంటిది పాకిస్తాన్ మాజీ క్రికెటర్ సంచలన వ్యాఖ్యలు



భారత మూలాలున్న పాకిస్తాన్ మాజీ క్రికెటర్ దానిష్ కనేరియా సంచలన వ్యాఖ్యలు చేశాడు. ఇటీవలికాలంలో తరుచూ పాకిస్తాన్ క్రికెట్ బోర్డును ఎండగడుతూ, భారత్పై ప్రేమను వ్యక్తపరుస్తున్న దానిష్.. తాజాగా మరోసారి అలాంటి వ్యాఖ్యలే చేశాడు. భారత్పై అతి ప్రేమను ఒకటోస్తున్నాడని ?కొందరు పాకిస్తానీలు కామెంట్లు చేస్తున్న నేపథ్యంలో దానిష్ ఇలా స్పందించాడు. ఇటీవలికాలంలో కొందరు పాకిస్తానీలు నన్ను ప్రశ్నిస్తున్నారు. భారత మూలాలున్నా క్రికెటర్గా ఎదిగేందుకు పాకిస్తాన్ ఇన్ని అవకాశాలు ఇస్తే.. భారత్కు సానుకూలంగా ఎందుకు మాట్లాడతావని నిలదీస్తున్నారు. భారత పౌరసత్వం కోసం ప్రయత్నిస్తున్నాని కామెంట్లు చేస్తున్నారు. నాపై సోషల్మీడియా వేదికగా జరుగుతున్న ఈ మాటల దాడిపై స్పందించాల్సిన సమయం వచ్చింది. ముందుగా పాకిస్తాన్ ప్రజలకు నేను కృతజ్ఞుడిని. వారి నుంచి నాకు ఎంతో ప్రేమ లభించింది. అయితే కొందరు మాత్రం నా పట్ల చాలా వ్యతిరేక భావంతో వ్యవహరించారు. ముఖ్యంగా



పాకిస్తాన్ క్రికెట్ బోర్డు. పీసీబీలోని కొందరు అధికారుల నుంచి నేను తీవ్ర వివక్షను ఎదుర్కొన్నాను. ఓ దశలో బలవంతంగా మతం మార్చించేందుకు కూడా ప్రయత్నాలు జరిగాయి. కొందరు నేను భారత పౌరసత్వం ఆశీస్సున్నట్లు దుప్రచారం చేస్తున్నారు. కానీ ప్రస్తుతానికి నాకు అలాంటి

ఉద్దేశం లేదు. భవిష్యత్తులో అలాంటి అవసరం ఉన్నా, %జబ్బా% లాంటి చట్టాలు అందుబాటులో ఉన్నాయి. పౌరసత్వం కోసం నేను భారత్కు అనుకూలంగా వ్యాఖ్యలు చేస్తున్నానడం చాలా తప్పు. భారత్ నా పూర్వీకుల భూమి. అది నాకు దేవాలయం లాంటిది. పాకిస్తాన్ నా జన్మభూమే. కానీ భారత్ నా మాతృభూమి అంటూ తన '%జ%' ఖాతాలో రాసుకోచ్చాడు. కాగా, దానిష్ కనేరియా పాకిస్తాన్లో పుట్టి పెరిగినప్పటికీ.. అతని పూర్వీకుల మూలాలు భారత్లోని గుజరాత్ ప్రాంతంలో ఉన్నట్లు తెలుస్తుంది. 1980 డిసెంబర్ 16న పాకిస్తాన్లోని లాహోర్లో జన్మించిన దానిష్.. 61 టెస్టుల్లో 261 వికెట్లు, 18 వన్డేల్లో 15 వికెట్లు తీసి పాక్ తరపున గొప్ప స్పిన్నర్గా పేరు తెచ్చుకున్నాడు. అయితే స్మార్ట్ ఫిక్సింగ్ వివాదంలో ఇరుక్కోవడంతో అతని కెరీర్ అర్థంతరంగా ముగిసింది. దీని కారణంగా అతను జీవితకాల నిషేధం ఎదుర్కొన్నాడు. ప్రస్తుతం అతను కుటుంబంతో పాటు అమెరికాలో ఉంటున్నాడు.

మహిళల వరల్డ్ కప్... పాక్తో మ్యాచ్లో భారత్ ఫస్ట్ బ్యాటింగ్

ఇంటర్నెట్ డెస్క్: మహిళల వన్డే ప్రపంచ కప్లో మరో ఆసక్తికరమైన పోరుకు వేరైంది. కొలంబో వేదికగా భారత్ - పాకిస్తాన్ మ్యాచ్ మరికాసేపట్లో జరగనుంది. పురుషుల ఆసియా కప్లో ఇరు జట్ల మధ్య వివాదాలు చోటు చేసుకోవడం తెలిసిందే. ఇప్పుడు మహిళా జట్ల మధ్య పోటీపైనా అభిమానుల్లో ఆసక్తి నెలకొంది. ఈ క్రమంలో టాప్ నెగ్గిన పాకిస్తాన్ బౌలింగ్ ఎంచుకుంది. దీంతో తొలుత టీమిఇండియా బ్యాటింగ్ చేయనుంది. శ్రీలంకపై హాఫ్ సెంచరీ చేసిన అమన్ జ్యోతీశు బదులు రేణుకా సింగ్ తాకూర్ తుది జట్టులోకి వచ్చింది.

తుది జట్లు:

భారత్: ప్రతికా రావల్, స్మృతి మండాన, హర్షీ దియోల్, హర్షన్ ప్రీత్ కౌర్ (కెప్టెన్), జేమీమా రోడ్రిగ్స్, దీప్తి శర్మ, రిచా ఘోష్ (వికెట్ కీపర్), స్మైరా రాణా, రేణుకా సింగ్, క్రాంతి గాడ్, శ్రీ చరణి

పాకిస్తాన్: మునీబా అలీ, సదాఫ్ షర్వాన్, సిద్ధా అమిన్, అలియా రియాజ్, సిద్ధా నవాజ్ (వికెట్ కీపర్), ఫాతిమా సనా (కెప్టెన్), సహాలియా పర్వేజ్, దయానా బేగ్, నవ్రా సంద్, సానియా ఇక్బాల్



సానియా ఇక్బాల్

అలాంటి ప్రశ్నలకు అవకాశం లేదు

భారత్ - పాకిస్తాన్ జట్ల మధ్య మ్యాచ్కు ముందు ప్రెస్

కాన్ఫరెన్స్లు జరిగాయి. టీమిఇండియా తరపున బౌలింగ్ కోచ్ అవిష్కర్ సాల్వి హాజరయ్యాడు. అతడి ముందు పాక్కు చెందిన ఈ జర్నలిస్ట్ 'ఆసియా కప్' వివాదాలను తీసుకొచ్చేందుకు ప్రయత్నించాడు. అయితే, మీడియా మేనేజర్ వెంటనే కలిగజేసుకొని 'ఆ ప్రశ్నకు ఇక్కడ సమాధానం ఇవ్వడం జరగదు' అని స్పష్టం చేశారు. భారత్ - పాక్ మధ్య ఇప్పటి వరకు అంతర్జాతీయంగా 27 మ్యాచ్లలో తలపడ్డాయి. అయితే, 24-3 డేటాతో భారత్దే అధిపత్యం. ఇక

వన్డేల్లో ఒక్కసారి కూడా భారత్పై పాక్ గెలవలేదు. ఆ మూడు మ్యాచులు కూడా టీ20ల్లోనే విజయం సాధించింది.

వన్డే కెప్టెన్గా ఎంపిక..

శుభేమన్ గిల్ 'బోల్ట్' రియాక్షన్

టీమిండియా వన్డే కెప్టెన్గా ఎంపిక కావడం పట్ల శుభేమన్ గిల్ హర్షం వ్యక్తం చేశాడు. వన్డేల్లోనూ జట్టుకు సారథ్యం వహించడం తనకు దక్కిన గొప్ప గౌరవమని పేర్కొన్నాడు. వరల్డ్ కప్ గెలవడమే లక్ష్యంగా ముందుకు సాగుతానని ఈ సందర్భంగా గిల్ పేర్కొన్నాడు. కాగా ఆస్ట్రేలియా పర్యటన నేపథ్యంలో భారత్ క్రికెట్ నియంత్రణ మండలి వన్డే, టీ20 జట్లను శనివారం ప్రకటించిన విషయం తెలిసిందే. అయితే, అనూహ్య రీతిలో రోహిత్ శర్మను కెప్టెన్ నుంచి తొలగించిన బోర్డు.. అతడి స్థానంలో గిల్కు సారథ్య బాధ్యతలు అప్పగించింది. వన్డే వరల్డ్ కప్-2027 బోర్డీని దృష్టిలో పెట్టుకుని ముందుగానే ఈ నిర్ణయం తీసుకున్నట్లు టిఫ్ నెకల్లర్ అజిత్ అగార్వల్ వెల్లడించాడు.

ప్రపంచకప్ గెలవడమే లక్ష్యం

ఈ నేపథ్యంలో తాను వన్డే కెప్టెన్గా ఎంపిక కావడం పట్ల టెస్టు సారథి శుభేమన్ గిల్ స్పందించాడు. “వన్డే క్రికెట్లో జాతీయ జట్టును ముందుకు నడిపించడం నాకు దక్కిన గొప్ప గౌరవం. చాంపియన్ జట్టుకు సారథిగా ఎంపిక కావడం గర్వంగా ఉంది. నేను కూడా జట్టును గొప్పగా ముందుకు నడిపించాలనే ఆశిస్తున్నా. వరల్డ్ కప్ కంటే ముందు మేము 20 వరకు వన్డేలు ఆడబోతున్నాము. ప్రపంచకప్ గెలవడమే లక్ష్యంగా ముందుకు సాగుతాం. ప్రతి ఒక్క ఆటగాడు తమ అత్యుత్తమ ప్రదర్శన ఇవ్వాలనే కోరుకుంటాడు. నేను కూడా అంతే. సౌతాఫ్రీకాలో జరిగే టెస్ట్ బోర్డికి మేము పూర్తిస్థాయిలో సన్నద్ధమవుతాము. వరల్డ్ కప్ గెలుస్తాం” అని శుభేమన్ గిల్ పేర్కొన్నాడు.


రోహిత్ ఖాతాలో రెండు

కాగా చివరగా 2011లో మహేంద్ర సింగ్ ధోని సారథ్యంలో వన్డే వరల్డ్ కప్ గెలిచిన టీమిండియా.. 2023లో సొంతగడ్డపై రోహిత్ శర్మ కెప్టెన్సీలో రన్చౌన్ గా నిలిచింది. అయితే, ఈ ఏడాది టెస్ట్ వన్డే చాంపియన్స్ ట్రోఫీ-2025లో మాత్రం విజేతగా నిలిచింది. తద్వారా కెప్టెన్గా రోహిత్ శర్మ ఖాతాలో రెండు టెస్ట్ టైటిళ్లు చేరాయి. అంతకుముందు టీ20 ప్రపంచకప్-2024 టోర్నీలోనూ కెప్టెన్ మోహదాల్ రోహిత్ భారత్ను చాంపియన్ గా నిలిపిన సంగతి తెలిసిందే.

అనూహ్య రీతిలో

ఆ తర్వాత అంతర్జాతీయ టీ20 ఫార్మాట్కు వీడ్కోలు పలికిన రోహిత్ శర్మ.. ఇటీవలే టెస్టులకు కూడా రిటైర్మెంట్ ప్రకటించాడు. వన్డేల్లో కొనసాగుతానని స్పష్టం చేసిన రోహిత్ శర్మ పది కిలోల బరువు తగ్గి ఫిట్నెస్ను మరింత మెరుగుపరచుకున్నాడు. వన్డే వరల్డ్ కప్-2027 ఆడటమే లక్ష్యంగా తనను తాను తీర్చిదిద్దుకుంటున్న తరుణంలో అనూహ్య రీతిలో కెప్టెన్సీ కోర్కెయూడు. కాగా 2027లో సౌతాఫ్రీకా- జింబాబ్వే- నమీబియా ఉమ్మడిగా వన్డే వరల్డ్ కప్ బోర్డికి అధిష్టం ఇవ్వబోతున్నాయి.






నాగశౌర్య 'బ్యాడ్ బాయ్ కార్తిక్' టీజర్ వచ్చేది అప్పుడే..!

యువ హీరో నాగశౌర్య ప్రస్తుతం వరుస సినిమాలతో బిజీగా ఉన్నారు. గతంలో ఆయన నటించిన పలు సినిమాలు బాక్సాఫీస్ వద్ద నిరాశ పర్మడంతో ఎలాగైనా హిట్ కొట్టాలనే కసితో ఉన్నాడు. ఈ క్రమంలోనే వరుస సినిమాలను ఓకే చేస్తున్నాడు. ఈ క్రమంలోనే కొత్త దర్శకుడు రామ్ దేశిన్ డైరెక్షన్లో నాగశౌర్య 'బ్యాడ్ బాయ్ కార్తిక్' అనే ఓ యాక్షన్ ఎంటర్టైన్మెంట్ నటిస్తున్నాడు. శ్రీవైష్ణవి ఫిల్మ్స్ పతాకంపై శ్రీనివాసరావు చింతలపూడి నిర్మిస్తున్నారు. ప్రస్తుతం ఈ సినిమా శరవేగంగా షూటింగ్ జరుపుకుంటుంది. అయితే తాజాగా ఈ మూవీ నుంచి టీజర్ అప్డేట్ను పంచుకుంది చిత్రయూనిట్. ఈ సినిమా టీజర్ను రేపు ఉదయం 11.57 గంటలకు విడుదల చేయబోతున్నట్లు చిత్రబృందం ప్రకటించింది. ఈ సందర్భంగా కొత్త పోస్టర్ను పంచుకుంది.

ఓటీటీలోకి 'త్రిబాణధారి బార్బరిక్'.. స్ట్రీమింగ్ ఎప్పుడంటే..!



నటులు సత్యరాజ్, ఉదయభాను, వశిష్ట ఎన్.సింహ ప్రధాన పాత్రల్లో నటించిన చిత్రం త్రిబాణధారి బార్బరిక్. ఈ సినిమాకు మోహన్ శ్రీవత్స దర్శకత్వం వహించగా.. సత్యం రాజేష్, సాంబీ రాయ్, వీటీవీ గజేష్, క్రాంతి కిరణ్, మేఘన తదితరులు కీలక పాత్రల్లో నటించారు. విజయ్ పాల్ రెడ్డి అడిదెల నిర్మించగా ఇన్ఫ్యూజన్ బ్యాండ్ సంగీతం అందించింది. ఇటీవల ప్రేక్షకుల ముందుకు వచ్చిన ఈ చిత్రం బాక్సాఫీస్ వద్ద నిరాశను పరిచింది. మరోవైపు ఈ సినిమా డిజాస్టర్ అవ్వడం వలన మనస్థాపం చెందిన దర్శకుడు భావోద్వేగానికి గురవ్వడంతో పాటు తన కష్టానికి తగిన ఫలితం దక్కలేదని మీడియా ముందే చెప్పుతో కొట్టుకున్నాడు. దీంతో ఈ మూవీ గురించి వైరల్ అయింది. అయితే వివాదాస్పదంగా మారిన ఈ చిత్రం తాజాగా ఓటీటీలోకి రాబోతుంది. ప్రముఖ ఓటీటీ వేదిక సన్ నెక్స్ట్లో ఈ చిత్రం అక్టోబర్ 10 నుంచి స్ట్రీమింగ్ కాబోతున్నట్లు చిత్రబృందం ప్రకటించింది. ఈ సినిమా కథ విషయానికి వస్తే.. శ్యామ్ కుమార్ (సత్యరాజ్), పేరుగాంచిన మానసిక వైద్య నిపుణుడు. తన కొడుకు, కోడలు మరణించడంతో, మనవరాలు సుధ (మేఘన)ని అతను ప్రేమగా, జాగ్రత్తగా పెంచుకుంటున్నాడు. ఒక రోజు సుధ స్కూల్కు వెళ్లిన తర్వాత అదృశ్యమవుతుంది. దీంతో ఆందోళన చెందిన శ్యామ్ వెంటనే పోలీసులను సంప్రదిస్తాడు. పోలీసులు మిస్సింగ్ కేసు నమోదు చేసి దర్యాప్తు ప్రారంభిస్తారు. అయితే, ఆ తర్వాత ఏం జరిగింది? సుధ అదృశ్యానికి గల కారణం ఏమిటి? ఈ ఊరిలోని రహస్యమైన వ్యక్తి రామ్ (వశిష్ట ఎన్. సింహ్) లేదా కుఖ్యాత లేడీ డాన్ వాకిలి పద్మ (ఉదయభాను)కు ఈ ఘటనతో ఏదైనా సంబంధం ఉందా? వీరిద్దరూ డబ్బు కోసం చేస్తున్న రహస్య, అక్రమ వ్యవహారాలు ఏమిటి? సుధ మిస్సింగ్ కేసులో దాగిన నిజాలు ఏమిటి? శ్యామ్ తన మానసిక నైపుణ్యాన్ని ఉపయోగించి ఈ కేసును ఛేదించగలిగాడా? లేక ఆ రహస్యం అలాగే మిగిలిపోయిందా? అనేది తెలియాలంటే సినిమా చూడాల్సిందే.



తమిళ నటుడు సూరి, సుహాస్ సినిమా షూటింగ్లో ప్రమాదం.. సముద్రంలో పడవ బోల్తా..

ప్రముఖ తమిళ నటుడు సూరి మరియు తెలుగు నటుడు సుహాస్ ప్రధాన పాత్రల్లో నటిస్తున్న 'మందాడి' సినిమా షూటింగ్లో పెద్ద ప్రమాదం జరిగింది. తమిళనాడులోని రామనాథపురం జిల్లా, తొండి సముద్రతీర ప్రాంతంలో కీలక సన్నివేశాలు చిత్రీకరిస్తున్న సమయంలో సాంకేతిక నిపుణులు ప్రయాణిస్తున్న పడవ బోల్తా పడింది. ఈ ప్రమాదంలో పడవలో ఉన్న ఇద్దరు వ్యక్తులు నీట మునిగిపోయారు. అలాగే, సుమారు కోటి రూపాయల విలువైన కెమెరాలు, ఇతర సాంకేతిక సామాగ్రి పూర్తిగా ధ్వంసమై, నీటిలో మునిగిపోయాయి. దీంతో యూనిట్ సభ్యులు వెంటనే అప్రమత్తమై నీట మునిగిన ఇద్దరిని కాపాడటంతో ప్రాణనష్టం తప్పింది. నటులు సూరి, సుహాస్ ఈ సమయంలో పడవలో లేకపోవడం వల్ల సురక్షితంగా ఉన్నారు. జాతీయ అవార్డు గ్రహీత వెట్రీమార్న్ నిర్మాతగా, మాతిమారన్ పుగళేంధి దర్శకత్వంలో ఈ సినిమా రూపొందుతోంది. ఈ సినిమా ద్వితీయాంశ చిత్రంగా (తమిళం, తెలుగు) తెరకెక్కుతోంది. ఈ చిత్రంలో సూరి హీరోగా నటిస్తుండగా.. సుహాస్ విలన్గా నటిస్తున్నాడు.



జాక్వెలిన్ ఫెర్నాండెజ్ అందం చూడతరమా..? ఫ్యాషన్ వీక్లో మెరుపులు

గ్లామరస్ రోల్స్ తోపాటు నటనకు ఆస్కారమున్న పాత్రలు చేస్తూ ఇండియావైడ్ గా సూపర్ క్రేజ్ సంపాదించుకున్న భామల్లో ఒకరు జాక్వెలిన్ ఫెర్నాండెజ్. ఎప్పటికప్పుడు కొత్త కొత్త లుక్స్ లో కనిపిస్తూ సోషల్ మీడియాను షేక్ చేస్తుంటుంది. లండన్ ఫ్యాషన్ వీక్ అనామిక ఖన్నా షోలో హెయిలు పోతూ కెమెరాకు ఫోజులిచ్చిన జాక్వెలిన్ ఫెర్నాండెజ్ తాజాగా మరో ఈవెంట్ లో తళుక్కున మెరిసింది. ఈసారి పారిస్ ఫ్యాషన్ వీక్ 2025లో బ్లాక్ కాన్స్ట్రస్ట్ లో సందడి చేసింది. జాక్వెలిన్ ఫెర్నాండెజ్ వేలాడుతున్న హియర్ రింగ్స్ తో చేతిలో హ్యాండ్ పర్స్ పట్టుకొని లైటింగ్ మధ్య హెయిలు పోతూ కెమెరాలకు ఫోజులిచ్చింది. బ్లాక్ డ్రెస్ లో నక్షత్రంలా మెరిసిపోతూ కుర్రకారు మతులు పోగొడుతోంది. కిక్, రేస్, రైడ్, వెల్ కమ్, హాస్ ఫుల్ సినిమాలతో సూపర్ ఫ్యాన్ ఫాలోయింగ్ సంపాదించుకున్న జాక్వెలిన్ త్వరలో తెలుగులో ఓ సినిమా చేసేందుకు రెడీ అవుతుందంటూ సోషల్ మీడియాలో ఓ వార్త హల్ చల్ చేస్తున్న విషయం తెలిసిందే. ఈ భామ టాలీవుడ్ డైరెక్టర్ తో ఫీ మేల్ సెంట్రీక్ సబ్జెక్టుతో ఓ సినిమా చేసేందుకు రెడీ అయిందని తెలుస్తుండగా.. దీనిపై రానున్న రోజుల్లో ఏమైనా క్లారిటీ వస్తుందేమో చూడాలి.

డ్యూడ్ 'సింగారి చిన్నదాని' గురించి విన్నావా?



తమిళ డబ్బింగ్ చిత్రాల ద్వారా ప్రదీప్ రంగనాథన్ టాలీవుడ్ కు దగ్గరయ్యాడు. ఈ క్రమంలోనే లవ్ టుడే, రిటర్న్స్ ఆఫ్ ది డ్రాగన్ చిత్రాలతో మెప్పించాడు. అయితే, ఆయన తాజాగా డ్యూడ్ అనే కొత్త సినిమాతో వస్తున్న విషయం తెలిసిందే. ఈ మూవీ నుంచి మరో సాంగ్ ను మేకర్స్ విడుదల చేశారు. ఈ మూవీని ప్రముఖ నిర్మాణ సంస్థ మైత్రీ మూవీ మేకర్స్ నిర్మిస్తుండగా.. దర్శకుడు కీర్తిశ్వర్న్ తెరకెక్కిస్తున్నారు. ప్రేమలు సినిమాతో గుర్తింపు పొందిన మమితా బైజు హీరోయిన్ గా నటిస్తుంది. సంగీతం సాయి అభ్యంకర్ అందిస్తున్నారు. దీపావళి సందర్భంగా అక్టోబర్ 17న ఈ చిత్రం విడుదల కానుంది.